

الکفِّارُونَ

نام

پہلی ہی آیت قُلْ يَا أَيُّهَا الْكَفَّارُونَ کے لفظ الکفِّارُونَ کو اس سورہ کا نام مقرر دیا گیا ہے۔

زمانہ نزول

حضرت عبد اللہ بن مسعودؓ وغیرہ کہتے ہیں کہ یہ سورۃ کلی ہے، حضرت عبد اللہ بن زبیرؓ کہتے ہیں مدینی ہے۔ لیکن جمہور مفسرین کے نزد یہ کلی سورۃ ہے، اور اس کا مضمون خود اس کے کلی ہونے پر دلالت کر رہا ہے۔

تاریخی پس منظر

مکہ معلّمه میں ایک دور ایسا گزراب ہے جب نبی ﷺ کی دعوتِ اسلام کے خلاف قریش کے مشرک معاشرے میں مخالفت کا طوفان تو برپا ہو چکا تھا، لیکن ابھی قریش کے سردار اس بات سے بالکل مایوس نہیں ہوئے تھے کہ حضور کو کسی نہ کسی طرح مصالحت پر آمادہ کیا جاسکے گا۔ اس لیے وقت فو قتا وہ آپ کے پاس مصالحت کی مختلف تجویزیں لے لے کر آتے رہتے تھے تاکہ آپ ان میں سے کسی کو مان لیں اور وہ نزاع ختم ہو جائے جو آپ کے اور ان کے درمیان رونما ہو چکی تھی۔ اس سلسلے میں متعدد روایات احادیث میں منقول ہوئی ہیں: {کسی میں قریش کی یہ پیش کش مذکور ہے کہ } ہم آپ کو اتنا مال دیے دیتے ہیں کہ آپ مکہ کے سب سے زیادہ دولت مندا دمی بن جائیں، آپ جس عورت کو پسند کریں اس سے آپ کی شادی کیے دیتے ہیں، ہم آپ کے پیچھے چلنے کے لیے تیار ہیں، آپ بس ہماری یہ بات مان لیں کہ ہمارے معبودوں کی برائی کرنے سے باز رہیں۔ {کسی میں ان کی یہ تجویز موجود ہے کہ } ایک سال آپ ہمارے معبودوں لات اور عزمی کی عبادت کریں اور ایک سال ہم آپ کے معبود کی عبادت کریں اس پر یہ سورہ نازل ہوئی۔

موضوع اور مضمون

اس پس منظر کو نگاہ میں رکھ کر دیکھا جائے تو معلوم ہوتا ہے کہ یہ سورۃ مذہبی رواداری کی تلقین کے لیے نازل نہیں ہوئی تھی، جیسا کہ آج کل کے بعض لوگ خیال کرتے ہیں، بلکہ اس لیے نازل ہوئی تھی کہ کفار کے دین اور ان کی پوجا پاٹ اور ان کے معبودوں سے قطعی براءت، بیزاری اور لاتفاقی کا اعلان کر دیا جائے اور انہیں بتا دیا جائے کہ دین کفر

اور دین اسلام ایک دوسرے سے بالکل الگ ہیں، ان کے باہم جانے کا سرے سے کوئی سوال ہی پیدا نہیں ہوتا۔ یہ بات اگرچہ ابتداءً قریش کے کفار کو مُحَاطِب کر کے ان کی تجاویز مصالحت کے جواب میں کہی گئی تھی، لیکن یہ انہی تک محدود نہیں ہے بلکہ اسے قرآن میں درج کر کے تمام مسلمانوں کو قیامت تک کے لیے یہ تعلیم وے دی گئی ہے کہ دین کفر جہاں جس شکل میں بھی ہے ان کو اس سے قول اور عمل میں براءت کا اظہار کرنا چاہیے۔ رسول اللہ ﷺ کی نگاہ میں اس سورہ کی کیا اہمیت تھی، اس کا اندازہ ذیل کی چند احادیث سے کیا جاسکتا ہے۔

حضرت عبد اللہ بن عمر رضی اللہ عنہ کی روایت ہے کہ میں نے بارہ حضور کو فجر کی نماز سے پہلے اور مغرب کی نماز کے بعد کی دور کعتوں میں قُلْ يَاٰيٰهَا الْكَفَرُوْنَ اور قُلْ هُوَ اللَّهُ أَحَدٌ پڑھتے دیکھا ہے۔

حضرت خجابؓ کہتے ہیں کہ نبی ﷺ نے مجھ سے فرمایا کہ جب تم سونے کے لیے اپنے بستر پر لیٹو تو قُلْ يَاٰيٰهَا الْكَفَرُوْنَ پڑھ لیا کرو، اور حضور کا خود بھی یہ طریقہ تھا کہ جب آپ سونے کے لیے لیٹتے تو یہ سورۃ پڑھ لیا کرتے تھے۔ (بزار، طبرانی، ابن مردویہ)

﴿أَيَّاٰهَا ۖ ﴿١٠٩﴾ سُورَةُ الْكُفَّارُونَ مِنْ مُكَثَّتَةٍ ﴿١٨﴾ رُكُوعُهَا ۱﴾

بِسْمِ اللَّهِ الرَّحْمَنِ الرَّحِيمِ قُلْ يَا آيُهَا الْكُفَّارُونَ لَا أَعْبُدُ مَا تَعْبُدُونَ ۚ

اللَّهُ کے نام سے جو بے انتہا مہربان اور رجم فرمانے والا ہے۔

کہہ دو کہ اے کافروں، [۱] میں اُن کی عبادت نہیں کرتا جن کی عبادت تم کرتے ہوئے، [۲]

[۱] اس آیت میں چند باتیں خاص طور پر توجہ طلب ہیں:

(۱) لفظ قُل (کہہ دو) کے اوپر مخاطب تو رسول اللہ ﷺ ہی ہیں، مگر یہ حکم حضور کے لیے خاص نہیں ہے بلکہ آپ کے واسطے سے ہر مومن کو پہنچتا ہے۔

(۲) ”کافر“ کا لفظ کوئی گائی نہیں ہے جو اس آیت کے مخاطبوں کو دیگئی ہو، بلکہ عربی زبان میں کافر کے معنی انکار کرنے والے اور نمانے والے (Unbeliever) کے ہیں، اور اس کے مقابلے میں ”مومن“ کا لفظ مان لینے اور تسلیم کر لینے والے (Believer) کے لیے بولا جاتا ہے۔ لہذا اللہ کے حکم سے نبی ﷺ کا یہ فرمانا کہ ”اے کافروں“ دراصل اس معنی میں ہے کہ ”اے وہ لوگوں ہوں نے میری رسالت اور میری لائی ہوئی تعلیم کو ماننے سے انکار کر دیا ہے۔“ اور اسی طرح ایک مومن جب یہ لفظ کہے گا تو اس کی مراد محمد ﷺ پر ایمان نہ ملانے والے ہوں گے۔

(۳) اے کافروں کہا ہے، اے مشرکوں کہا، اس لیے مخاطب صرف مشرکین ہی نہیں ہیں بلکہ وہ سب لوگ ہیں جو محمد ﷺ کو اللہ تعالیٰ کا رسول، اور آپ کی لائی ہوئی تعلیم وہدایت کو اللہ جل شانہ کی تعلیم وہدایت نہیں ماننے، خواہ وہ یہود ہوں، نصاری ہوں، مجوسی ہوں، یادنیا بھر کے کفار و مشرکین اور ملاحدہ ہوں۔

(۴) منکرین کو اے کافروں کہہ کر خطاب کرنا بالکل ایسا ہی ہے جیسے ہم کچھ لوگوں کو اے دشمنو یا اے مخالفو کہہ کر مخاطب کریں۔ اس طرح کا خطاب دراصل مخاطبوں کی ذات سے نہیں ہوتا بلکہ ان کی صفت دشمنی اور صفت مخالفت کی بنابر ہوتا ہے اور اسی وقت تک کے لیے ہوتا ہے جب تک ان میں یہ صفت باقی رہے۔ اسی طرح جن لوگوں کو ”اے کافروں“ کہہ کر خطاب کیا گیا ہے وہ بھی ان کی صفت کفر کے لحاظ سے ہے نہ کہ ان کی ذاتی حیثیت سے۔ ان میں سے جو شخص مرتبہ دم تک کافر رہے اس کے لیے تو یہ خطاب دائیگی ہوگا، لیکن جو شخص ایمان لے آئے وہ اس کا مخاطب نہ رہے گا۔

[۲] اس میں وہ سب معبدوں شامل ہیں جن کی عبادت دنیا بھر کے کفار اور مشرکین کرتے رہے ہیں اور کر رہے ہیں۔ اس پر یہ رسول کیا جاسکتا ہے کہ مشرکین عرب اللہ تعالیٰ کو بھی تو معبدوں ماننے تھے اور دنیا کے دوسرے مشرکین نے بھی قدیم زمانے سے آج تک اللہ کے معبدوں ہونے کا انکار نہیں کیا ہے۔ رہے اہل کتاب تو وہ اصل معبدوں تو اللہ ہی کو تسلیم کرتے ہیں۔ پھر ان سب لوگوں کے تمام معبدوں کی عبادت سے کسی استثناء کے بغیر براءت کا اعلان کیسے صحیح ہو سکتا ہے جب کہ اللہ بھی ان میں شامل ہے؟ اس کا جواب یہ ہے کہ اللہ معبدوں کے مجموعے میں سے ایک معبد نہیں بلکہ وہی ایک تہما معبد ہے، اور اس مجموعے کی عبادت سرے سے اللہ کی عبادت ہی نہیں ہے اگرچہ اس میں اللہ کی عبادت بھی شامل ہو۔ قرآن مجید میں اس بات کو صاف صاف کہا گیا ہے کہ اللہ کی عبادت صرف وہ ہے جس کے ساتھ کسی دوسرے کی عبادت کا شائستہ تک نہ ہو، اور جس میں انسان اپنی بندگی کو بالکل اللہ ہی کے لیے خالص کر دے۔ مثال کے طور پر ملاحظہ ہو،

وَلَا أَنْتُمْ عِبْدُونَ مَا أَعْبُدُ^۱ وَلَا أَنَا عَابِدٌ مَا عَبَدْتُ^۲
وَلَا أَنْتُمْ عِبْدُونَ مَا أَعْبُدُ^۳ لَكُمْ دِيْنُكُمْ وَلِيَ دِيْنِ^۴

اور نہ تم اس کی عبادت کرنے والے ہو جس کی عبادت میں کرتا ہوں۔ [۱] اور نہ میں اُن کی عبادت کرنے والا ہوں جن کی عبادت تم نے کی ہے، اور نہ تم اس کی عبادت کرنے والے ہو جس کی عبادت میں کرتا ہوں۔ [۲] تمہارے لیے تمہارا دین ہے اور میرے لیے میرا دین۔ [۳-۴]

النساء، آیات ۱۳۴-۱۳۵۔ الاعراف، ۲۹۔ الزمر، ۲۔ ۱۳۔ ۱۵۔ المؤمن، ۱۳۔ ۲۲ تا ۲۳۔ البین، ۵۔ پس درحقیقت اللہ کو دیا تین یا بہت سے خداوں میں سے ایک قرار دینا اور اس کے ساتھ دوسروں کی بندگی و پرستش کرنا ہی تو وہ اصل کفر ہے جس سے اظہار براءت کرنا اس سورہ کا مقصود ہے۔

[۱] اصل الفاظ میں مَا أَعْبُدُ۔ عربی زبان میں ما کا لفظ عموماً بے جان یا بے عقل چیزوں کے لیے استعمال ہوتا ہے، اور ذی عقل ہستیوں کے لیے مَنْ کا لفظ بولا جاتا ہے۔ اس بنا پر یہ سوال پیدا ہوتا ہے کہ یہاں مَنْ اعْبُدُ کہنے کے بجائے مَا اعْبُدُ کیوں کہا گیا ہے؟ اس کے چار جواب عام طور پر مفسرین نے دیے ہیں۔

یہ چاروں جوابات اگرچہ ایک ایک لحاظ سے درست ہیں، لیکن ان میں سے کسی سے بھی وہ اصل مذاق واضح نہیں ہوتا جس کے لیے مَنْ اعْبُدُ کہنے کے بجائے مَا اعْبُدُ کہا گیا ہے۔ دراصل عربی زبان میں کسی شخص کے لیے جب مَنْ کا لفظ استعمال ہوتا ہے تو اس سے مقصود اس کی ذات کے متعلق کچھ کہنا یا پوچھنا ہوتا ہے، اور جب ما کا لفظ استعمال ہوتا ہے تو اس سے مقصود اس کی صفت کے بارے میں استفسار یا اظہار خیال ہوتا ہے۔ پس اگر اس آیت میں یہ کہا جاتا کہ لَا أَنْتُمْ عَابِدُونَ مَنْ اعْبُدُ تو اس کا مطلب یہ ہوتا کہ تم اس ہستی کی عبادت کرنے والے نہیں ہو جس کی عبادت میں کرتا ہوں اور اس کے جواب میں مشرکین اور کفار یہ کہہ سکتے تھے کہ اللہ کی ہستی کو تو ہم مانتے ہیں اور اس کی عبادت بھی ہم کرتے ہیں۔ لیکن جب یہ کہا گیا کہ لَا أَنْتُمْ عَابِدُونَ مَا اعْبُدُ تو اس کا مطلب یہ ہوا کہ جن صفات کے خدا کی میں عبادت کرتا ہوں تم ان صفات کے خدا کی عبادت کرنے والے نہیں ہو۔ اور یہی وہ اصل بات ہے جس کی بنا پر نبی ﷺ کا دین منکرین خدا کے سواتمام اقسام کے کفار کے دین سے قطعی طور پر الگ ہو جاتا ہے۔ کیونکہ آپ کا خدا اُن سب کے خدا سے بالکل مختلف ہے۔

[۲] بظاہر یہ دونوں فقرے پہلے و فقروں کے مضمون کی تکرار ہیں۔ (لیکن فی الواقع ایسا نہیں ہے) پہلے فقرے میں فرمایا گیا ہے کہ ”اور نہ میں اُن کی عبادت کرنے والا ہوں جن کی عبادت تم نے کی ہے۔“ اس کا مضمون آیت ۲ کے مضمون سے بالکل مختلف ہے جس میں فرمایا گیا تھا کہ ”میں اُن کی عبادت نہیں کرتا جن کی عبادت تم کرتے ہو۔“ ان دونوں باتوں میں دو حیثیتوں سے بہت بڑا فرق ہے۔ ایک یہ کہ میں فلاں کام نہیں کرتا یا نہیں کروں گا کہنے میں اگرچہ انکار اور پر زور انکار ہے، لیکن اس سے بہت زیادہ زور یہ کہنے میں ہے کہ میں فلاں کام کرنے والا نہیں ہوں، کیونکہ اس کے معنی یہ ہیں کہ وہ ایسا رہا کام ہے جس کا ارتکاب کرنا تو درکنار اس کا ارادہ یا خیال کرنا بھی میرے لیے ممکن نہیں ہے۔ دوسرے یہ کہ ”جن کی عبادت تم کرتے ہو،“ کا اطلاق صرف ان معبدوں پر ہوتا ہے جن کی عبادت کفار اُب کر رہے ہیں۔ بخلاف اس کے ”جن کی عبادت تم نے کی ہے،“ کا اطلاق ان سب معبدوں پر ہوتا ہے جن کی عبادت اس سے پہلے کفار نے اور ان کے باپ دادا نے کی ہے۔ اب یہ ایک معلوم حقیقت ہے کہ مشرکین اور کفار کے معبدوں میں ہمیشہ رد و بدل اور حذف و اضافہ

ہوتا رہا ہے، مختلف زمانوں میں کفار کے مختلف گروہ مختلف معبودوں کو پوجتے رہے ہیں، اور سارے کافروں کے معبود ہمیشہ اور ہر جگہ ایک ہی نہیں رہے ہیں۔ پس آیت کا مطلب یہ ہے کہ میں تمہارے آج کے معبودوں ہی سے نہیں بلکہ تمہارے آبا و اجداد کے معبودوں سے بھی بری ہوں اور میرا یہ کام نہیں ہے کہ ایسے معبودوں کی عبادت کا خیال تک اپنے دل میں لاوں۔

رہا دوسرا فقرہ، تو اگرچہ آیت ۵ میں اُس کے الفاظ وہی ہیں جو آیت ۳ میں ہیں، لیکن دونوں جملہ اُس کا مفہوم مختلف ہے۔ آیت ۳ میں وہ اس فقرے کے بعد آیا ہے کہ ”میں ان کی عبادت نہیں کرتا جن کی عبادت تم کرتے ہو“، اس لیے اس کا مطلب یہ ہے کہ ”اور نہ تم اُن صفات کے معبود واحد کی عبادت کرنے والے ہو جس کی عبادت میں کرتا ہوں۔“ اور آیت ۵ میں وہ اس فقرے کے بعد آیا ہے کہ ”اور نہ میں ان کی عبادت کرنے والا ہوں جن کی عبادت تم نے کی ہے“، اس لیے اس کے معنی یہ ہیں کہ ”اور نہ تم اُس معبود واحد کی عبادت کرنے والے بننے نظر آتے ہو جس کی میں عبادت کرتا ہوں“، یا بالفاظ دیگر میرے لیے یہ ممکن نہیں ہے کہ جن جن کو تم نے اور تمہارے اسلاف نے پوچھا ہے اُن کا پچاری بن جاؤں، اور تم کو بہت سے معبودوں کی بندگی چھوڑ کر ایک معبود واحد کی عبادت اختیار کرنے سے جو چیز ہے اُس کی بنا پر تم سے یہ موقع نہیں ہے کہ اپنی اس غلط عبادت سے بازاً جاؤ گے اور اُس کی عبادت کرنے والے بن جاؤ گے جس کی عبادت میں کرتا ہوں۔

[۵] یعنی میرا دین الگ ہے اور تمہارا دین الگ۔ یہ کفار کو را داری کا پیغام نہیں ہے، بلکہ جب تک وہ کافر ہیں ان سے ہمیشہ کے لیے براءت، بیزاری اور لا تعلقی کا اعلان ہے، اور اس سے مقصود ان کو اس امر سے قطعی اور آخری طور پر مایوس کر دینا ہے کہ دین کے معاملے میں اللہ کا رسول اور اس پر ایمان لانے والوں کا گروہ کبھی ان سے کوئی مصالحت کرے گا۔ یہی اعلان براءت اور اطمہار بیزاری اس سورہ کے بعد نازل ہونے والی مکنی سورتوں میں پے در پے کیا گیا ہے۔ چنانچہ سورہ یونس میں فرمایا ”اگر یہ تھے جھٹلاتے ہیں تو کہہ دے کہ میرا عمل میرے لیے ہے اور تمہارا عمل تمہارے لیے، جو کچھ میں کرتا ہوں اس کی ذمہ داری سے تم بری ہو اور جو کچھ تم کر رہے ہو اس کی ذمہ داری سے میں بری ہوں۔“ (آیت ۳۲) {نیز ملاحظہ ہو سورہ یونس، آیت ۱۰۳۔ الشراء، آیت ۲۱۶۔ سما، آیات ۲۵، ۲۶۔ از مر، آیات ۳۹، ۴۰})

پھر یہی سبق مدینۃ طیبہ میں تمام مسلمانوں کو دیا گیا کہ ”تم لوگوں کے لیے ابراہیم اور اُس کے ساتھیوں میں ایک اچھا نمونہ ہے کہ انہوں نے اپنی قوم سے صاف کہہ دیا کہ ہم تم سے اور تمہارے ان معبودوں سے، جن کو تم خدا کو چھوڑ کر پوجتے ہو، قطعی بیزار ہیں، ہم نے تم سے کفر کیا اور ہمارے درمیان ہمیشہ کے لیے عداوت ہو گئی اور پیر پڑ گیا جب تک تم اللہ واحد پر ایمان نہ لاؤ۔“ (المتحن۔ آیت ۳) قرآن مجید کی ان پے در پے توضیحات سے اس شہر کی گنجائش تک نہیں رہتی کہ لکھم دینُکُمْ ولی دینِ دین کا مطلب یہ ہے کہ تم اپنے دین پر قائم رہو اور مجھے اپنے دین پر چلنے دو۔ بلکہ یہ اسی طرح کی بات ہے جیسی سورہ زمر میں فرمائی گئی ہے کہ ”اے نبی، ان سے کہو کہ میں تو اپنے دین کو اللہ کے لیے خالص کر کے اُسی کی بندگی کروں گا، تم اُسے چھوڑ کر جس جس کی بندگی کرنا چاہو کرتے رہو۔“ (آیت ۱۳)

النصر

نام

پہلی آیت اِذَا جَاءَ نَصْرُ اللَّهِ کے لفظ نصر کو اس سورہ کا نام قرار دیا گیا ہے۔

زمانہ نزول

حضرت عبد اللہ بن عباسؓ کا بیان ہے کہ یہ قرآن مجید کی آخری سورت ہے، یعنی اس کے بعد بعض آیتیں تو نازل ہوئیں مگر کوئی مکمل سورت حضور پر نازل نہیں ہوئی۔ (مسلم، نسائی، طبرانی، ابن ابی شیبہ، ابن مردویہ) حضرت عبد اللہ بن عمرؓ کی روایت ہے کہ یہ سورت جنتۃ الوداع کے موقع پر ایام تشریق کے وسط میں بمقامِ منی نازل ہوئی اور اس کے بعد حضور نے اپنی اونٹی پر سوار ہو کر اپنا مشہور خطبہ ارشاد فرمایا۔ (ترمذی، بیزار، بیہقی)

{اس خطبہ میں لوگوں کو یہ یاد دلانے کے بعد کہ} یہ ایام تشریق کے بیچ کا دن ہے اور یہ مشعر حرام ہے۔ پھر حضور نے فرمایا کہ میں نہیں جانتا، شاید اس کے بعد میں تم سے نہل سکوں۔ خبردار ہو، تمہارے خون اور تمہاری عزت میں ایک دوسرے پر اسی طرح حرام ہیں جس طرح یہ دن اور یہ مقام حرام ہے، یہاں تک کہ تم اپنے رب کے سامنے حاضر ہو اور وہ تم سے تمہارے اعمال کے بارے میں سوال کرے۔ سنو، یہ بات تم میں سے قریب والا دُور والے تک پہنچا دے۔ سنو، کیا میں نے تمھیں پہنچا دیا؟ اس کے بعد جب ہم لوگ مدینہ واپس ہوئے تو کچھ زیادہ دن نہ گزرے تھے کہ حضور کا انتقال ہو گیا۔

ان دونوں روایتوں کو ملا کر دیکھا جائے تو معلوم ہوتا ہے کہ سورۃ نصر کے نزول اور رسول اللہ ﷺ کی وفات کے درمیان ۳ مہینے کچھ دن کا فصل تھا، کیونکہ تاریخ کی رو سے جنتۃ الوداع اور حضور کے وصال کے درمیان اتنا ہی زمانہ گزرا تھا۔ ابن عباسؓ کا بیان ہے کہ جب یہ سورۃ نازل ہوئی تو حضور نے فرمایا مجھے میری وفات کی خبر دے دی گئی ہے اور میرا وقت آن پورا ہوا۔ (مسند احمد، ابن جریر، ابن المندزہ، ابن مردویہ) دوسری روایات جو حضرت عبد اللہ بن عباسؓ سے منقول ہوئی ہیں ان میں بیان کیا گیا ہے کہ اس سورۃ کے نزول سے حضور نے یہ بھجھ لیا تھا کہ آپؐ کو دنیا سے رخصت ہونے کی اطلاع دے دی گئی ہے۔ (مسند احمد، ابن جریر، طبرانی، نسائی)

موضوع اور مضمون

جیسا کہ مندرجہ بالا روایات سے معلوم ہوتا ہے، اس سورہ میں اللہ تعالیٰ نے رسول اللہ ﷺ کو یہ بتادیا تھا کہ جب عرب میں اسلام کی فتح مکمل ہو جائے اور لوگ اللہ کے دین میں فوج درفعہ داخل ہونے لگیں تو اس کے معنی یہ ہیں کہ وہ کام مکمل ہو گیا جس کے لیے آپ دنیا میں بھیجے گئے تھے۔ اس کے بعد آپ کو حکم دیا گیا کہ آپ اللہ کی حمد اور اس کی تسبیح کرنے میں مشغول ہو جائیں، کہ اس کے فضل سے آپ اتنا بڑا کا انجام دینے میں کامیاب ہوئے، اور اس سے دعا کریں کہ اس خدمت کی انجام دہی میں جو بھول چوک یا کوتا ہی بھی آپ سے ہوئی ہو اسے وہ معاف فرمادے۔

حضرت عائشہؓ فرماتی ہیں کہ رسول اللہ ﷺ اپنی وفات سے پہلے سُبْخَنَكَ اللَّهُمَّ وَبِحَمْدِكَ أَسْتَغْفِرُكَ وَأَتُوْبُ إِلَيْكَ (بعض روایات میں الفاظ یہ ہیں سُبْحَانَ اللَّهِ وَبِحَمْدِهِ أَسْتَغْفِرُ اللَّهِ وَأَتُوْبُ إِلَيْهِ) کثرت سے پڑھا کرتے تھے۔ میں نے عرض کیا یا رسول اللہ یہ کیے کلمات ہیں جو آپ نے اب پڑھنے شروع کر دیے ہیں؟ فرمایا میرے لیے ایک علامت مقرر کردی گئی ہے کہ جب میں اسے دیکھوں تو یہ الفاظ کہا کروں اور وہ ہے اذا جاءَ نَصْرُ اللَّهِ وَالْفُتْحُ۔ (منداحمد، مسلم، ابن جریر) {اس کے علاوہ کچھ اور اذکار بھی احادیث میں مذکور ہیں جو آپ اپنے آخری ایام زندگی میں بکثرت کرتے رہتے تھے}۔

ابن عباسؓ کا بیان ہے کہ اس سورت کے نازل ہونے کے بعد رسول اللہ ﷺ آخرت کے لیے محنت و ریاضت کرنے میں اس قدر شدت کے ساتھ مشغول ہو گئے جتنے اس سے پہلے کبھی نہ ہوئے تھے۔ (نسائی، طبرانی، ابن ابی حاتم، ابن مردویہ)

(١٠) سُورَةُ التَّصْرِيفِ مَدْرِشٌ (١١٣) رُكُوعُهَا ١ آيَاتُهَا ٣

بِسْمِ اللَّهِ الرَّحْمَنِ الرَّحِيمِ

إِذَا جَاءَ نَصْرًا لِلَّهِ وَالْفُتْحُ ۝ وَرَأَيْتَ النَّاسَ يَدْخُلُونَ فِي دِينِ
اللَّهِ أَفْوَاجًا ۝ فَسَبِّحْ بِحَمْدِ رَبِّكَ وَاسْتَغْفِرْهُ ۝ إِنَّهُ كَانَ تَوَابًا ۝

اللہ کے نام سے جو بے انتہا مہربان اور حرم فرمانے والا ہے۔

جب اللہ کی مدد آجائے اور فتح نصیب ہو جائے^[1] اور (اے نبی) تم دیکھ لو کہ لوگ فوج در فوج اللہ کے دین میں داخل ہو رہے ہیں^[2] تو اپنے رب کی حمد کے ساتھ اُس کی تسبیح کرو،^[3] اور اُس سے مغفرت کی دعا مانگو،^[4] بے شک وہ بڑا توہہ قبول کرنے والا ہے^[5]

[۱] فتح سے مراد کسی ایک معمر کے میں فتح نہیں، بلکہ وہ فیصلہ کن فتح ہے جس کے بعد ملک میں کوئی طاقت اسلام سے مکمل لینے کے قابل باقی نہ رہے اور یہ امر واضح ہو جائے کہ اب عرب میں اسی دین کو غائب ہو کر رہتا ہے۔

[۲] یعنی وہ وقت آجائے جب پورے پورے قبیلے، اور بڑے بڑے علاقوں کے باشندے کسی جنگ اور کسی مزاحمت کے بغیر از خود مسلمان ہونے لگیں۔ یہ کیفیت ۹۵ کے آغاز سے رونما ہوئی شروع ہوئی جس کی وجہ سے اُس سال کو سالِ وفود کہا جاتا ہے۔ عرب کے گوشے گوشے سے وفد پر وفد رسول اللہ ﷺ کی خدمت میں حاضر ہونے لگے اور اسلام قبول کر کے آپ کے دست مبارک پر بیعت کرنے لگے۔ یہاں تک کہ ۱۰۰ میں جب حضور جنتۃ الادعیۃ کے لیے تشریف لے گئے اُس وقت پورا عرب اسلام کے زیر نگین ہو چکا تھا اور ملک میں کوئی مشرک ماقن نہ رہا تھا۔

[۳] اس موقع پر حمد کا مطلب یہ ہے کہ اس عظیم کامیابی کے متعلق تمہارے دل میں کبھی اس خیال کا کوئی شایہ تک نہ آئے کہ یہ تمہارے اپنے کمال کا نتیجہ ہے، بلکہ اس کو سر اسر اللہ کا فضل و کرم سمجھو، اس پر اس کا شکر ادا کرو، اور قلب وزبان سے اس امر کا اعتراض کرو کہ اس کامیابی کی ساری تعریف اللہ ہی کو پہنچتی ہے۔ اور تیج کا مطلب یہ ہے کہ اللہ کو اس سے پاک اور منزہ و قرار دو کہ اس کے لئے کا بلند ہونا تمہاری کسی سمجھی دوکش کا محتاج یا اس پر محصر نہ ہے۔ اس کے بعد تمہارا اول اس یقین سے لے ببریز رہے کہ تمہاری سمجھی دوکش کی کامیابی اللہ کی تائید و نصرت پر محصر تھی، وہ اپنے جس بندے سے چاہتا اپنا کام لے سکتا تھا اور یہ اس کا احسان ہے کہ اس نے یہ خدمت تم سے لی اور تمہارے باخوبیوں نے وہ سن کا بول بالا کر گا۔

[۲] یعنی اپنے رب سے دعا مانگو کہ خدمتِ اس نے تمہارے سپرد کی تھی اُس کو انعام دینے میں تم سے جو بھول چوک یا کوتا ہی بھی ہوئی ہو اس سے چشم پوشی اور درگز رفرمائے۔ یہ ہے وہ ادب جو اسلام میں بندے کو سکھایا گیا ہے۔

اللَّهُب

نام

پہلی آیت کے لفظ لَهَبٌ کو اس سورہ کا نام قرار دیا گیا ہے۔

زمانہ نزول

اس کے مکنی ہونے میں تو مفسرین کے درمیان کوئی اختلاف نہیں ہے، لیکن ٹھیک ٹھیک یہ معین کرنا مشکل ہے کہ مکنی دور کے کس زمانے میں یہ نازل ہوئی تھی۔ البتہ ابوالہب کا جو کردار رسول اللہ ﷺ اور آپ کی دعوت حق کے خلاف تھا اُس کو دیکھتے ہوئے یہ اندازہ کیا جاسکتا ہے کہ اس سورہ کا نزول اُس زمانے میں ہوا ہوگا جب وہ حضورؐ کی عدالت میں حد سے گزر گیا تھا اور اُس کا روایہ اسلام کی راہ میں ایک بڑی رکاوٹ بن رہا تھا۔

پس منظر

قرآن مجید میں یہ ایک ہی مقام ہے جہاں دشمنانِ اسلام میں سے کسی شخص کا نام لے کر اُس کی مذمت کی گئی ہے، حالانکہ مکنے میں بھی، اور بحیرت کے بعد مدینہ میں بھی بہت سے لوگ ایسے تھے جو اسلام اور محمد ﷺ کی عدالت میں ابوالہب سے کسی طرح کم نہ تھے۔ {اس کی وجہ ابوالہب کا وہ مخصوص کردار ہے جو اس نے حضورؐ کے خلاف اختیار کر رکھا تھا}۔

عربی معاشرے کی اخلاقی قدرتوں میں صد رحمی (یعنی رشتہ داروں کے ساتھ حسن سلوک) کو بڑی اہمیت حاصل تھی، اور قطع رحمی کو بہت بڑا پس سمجھا جاتا تھا۔ عرب کی انہی روایات کا یہ اثر تھا کہ رسول اللہ ﷺ جب اسلام کی دعوت لے کر اٹھے تو قریش کے دوسرے خاندانوں اور ان کے سرداروں نے تو حضورؐ کی شدید مخالفت کی، مگر بنی ہاشم اور بنی المطلب (ہاشم کے بھائی مطلب کی اولاد) نے نہ صرف یہ کہ آپ کی مخالفت نہیں کی، بلکہ وہ کھلماً آپ کی حمایت کرتے رہے، حالانکہ ان میں سے اکثر لوگ آپ کی نبوت پر ایمان نہیں لائے تھے۔ قریش کے دوسرے خاندان خود بھی حضورؐ کے ان خوبی رشتہ داروں کی حمایت کو عرب کی اخلاقی روایات کے عین مطابق سمجھتے تھے۔

اس اخلاقی اصول کو، جسے زمانہ جاہلیت میں بھی عرب کے لوگ واجب الاحترام سمجھتے تھے، صرف ایک شخص نے اسلام کی دشمنی میں توڑا، اور وہ تھا ابوالعبّاب بن عبدالمطلب۔ یہ رسول اللہ ﷺ کا پچا تھا۔

ابن عباسؓ سے متعدد سندوں کے ساتھ یہ روایت محدثین نے نقل کی ہے کہ جب رسول اللہ ﷺ کو دعوت عام پیش کرنے کا حکم دیا گیا اور قرآن مجید میں یہ ہدایت نازل ہوئی کہ آپ اپنے قریب ترین عزیزوں کو سب سے پہلے خدا کے عذاب سے ڈرائیں تو آپ نے صحیح سوریے کوہ صفا پر چڑھ کر بلند آواز سے پکارا، یا صباحاً (ہائے صبح کی آفت) جب سب جمع ہو گئے تو آپؐ نے قریش کے ایک ایک خاندان کا نام لے لے کر پکارا، اے بنی ہاشم، اے بنی عبدالمطلب، اے بنی فہر، اے بنی فلاں، اے بنی فلاں، اگر میں تمہیں یہ بتاؤں کہ پہاڑ کے پیچھے ایک لشکر تم پر حملہ کرنے کے لیے تیار ہے تو تم میری بات صحیح مانو گے؟ لوگوں نے کہا ہاں، ہمیں کبھی تم سے جھوٹ سننے کا تجربہ نہیں ہوا ہے۔ آپؐ نے فرمایا تو میں تمہیں خبردار کرتا ہوں کہ آگے سخت عذاب آ رہا ہے۔ اس پر قبل اس کے کہ کوئی اور بولتا، حضورؐ کے اپنے پیچا ابوالعبّاب نے کہا تھا لکَ الْهَدَا جَمِعْتَنَا؟ ”ستیا ناس جائے تیرا، کیا اس لیے تو نے ہمیں جمع کیا تھا؟“؟ ایک روایت میں یہ بھی ہے کہ اس نے پھر اٹھایا تاکہ رسول اللہ ﷺ پر کھینچ مارے۔ (مسند احمد، بخاری، مسلم، ترمذی، ابن جریر وغیرہ) مکہ میں ابوالعبّاب حضورؐ کا قریب ترین ہمسایہ تھا۔ اس کے علاوہ حکم بن عاص (مروان کا باپ)، عقبہ بن ابی معیط، عدی بن حمراء اور ابن الا صداء الہذلی بھی آپؐ کے ہمسایہ تھے۔ یہ لوگ گھر میں بھی حضورؐ کو چین نہیں لینے دیتے تھے۔ آپؐ کبھی نماز پڑھ رہے ہوتے تو یہ اوپر سے بکری کا او جھ آپؐ پر پھینک دیتے۔ کبھی صحن میں کھانا پک رہا ہوتا تو یہ ہندیا پر غلاظت پھینک دیتے۔ حضورؐ باہر نکل کر ان لوگوں سے فرماتے ”اے بنی عبد مناف، یہ کیسی ہمسایگی ہے؟“ ابوالعبّاب کی بیوی امِ جمیل (ابوسفیان کی بہن) نے تو یہ مستقل و تیرہ ہی اختیار کر کھا تھا کہ راتوں کو آپؐ کے گھر کے دروازے پر خاردار جھاڑیاں لا کر ڈال دیتی، تاکہ صحیح سوریے جب آپؐ یا آپؐ کے بچے باہر نکلیں تو کوئی کائنات پاؤں میں چھپ جائے۔ (یہقی، ابن ابی حاتم، ابن جریر، ابن عساکر، ابن ہشام) رسول اللہ ﷺ جہاں جہاں بھی اسلام کی دعوت دینے کے لیے تشریف لے جاتے، یہ آپؐ کے پیچھے پیچھے جاتا اور لوگوں کو آپؐ کی بات سننے سے روکتا۔

طارق بن عبد اللہ الحاربیؓ کہتے ہیں میں نے ذوالحجہ کے بازار میں دیکھا کہ رسول اللہ ﷺ لوگوں سے کہتے جاتے ہیں کہ ”لوگو، لا اله الا اللہ کہو، فلا ج پاؤ گے۔“ اور پیچھے ایک شخص ہے جو آپؐ کو پھر مار رہا ہے، یہاں تک کہ آپؐ کی ایڑیاں خون سے تر ہو گئی ہیں، اور وہ کہتا جاتا ہے کہ ”یہ جھوٹا ہے، اس کی بات نہ مانو۔“ میں نے لوگوں سے پوچھا یہ کون ہے؟ لوگوں نے کہا یہ ان کا پیچا ابوالعبّاب ہے۔ (ترمذی)

نبوت کے ساتویں سال جب قریش کے تمام خاندانوں نے بنی ہاشم اور بنی المطلب کا معاشرتی اور معاشی مقاطعہ کیا اور یہ دونوں خاندان رسول اللہ ﷺ کی حمایت پر ثابت قدم رہتے ہوئے شعب ابی طالب میں محصور ہو گئے

تو تہاہی ابوہب تھا جس نے اپنے خاندان کا ساتھ دینے کے بجائے کفار قریش کا ساتھ دیا۔
 یہ اس شخص کی حرکات تھیں جن کی بنا پر اس سورہ میں نام لے کر اس کی مذمت کی گئی۔ خاص طور پر اس کی ضرورت اس لیے تھی کہ مکہ سے باہر {سے آنے والوں پر اس کا کیریکٹر واضح ہو جائے اور وہ یہ خیال کر کے کوئی پچا اپنے بھتیجے کو بلا وجہ پھر نہیں مار سکتا ہے۔ حضور کے بارے میں شک میں نہ پڑ جایا کریں }۔
 اس کے علاوہ نام لے کر جب آپ کے پچھا کی مذمت کی گئی تو لوگوں کی یہ توقع ہمیشہ کے لیے ختم ہو گئی کہ رسول اللہ ﷺ دین کے معاملہ میں کسی کا لحاظ کر کے کوئی مذاہت برداشت سکتے ہیں۔ جب علی الاعلان رسول کے اپنے پچھا کی خبر لے ڈالی گئی تو لوگ سمجھ گئے کہ یہاں کسی لاگ پیٹ کی گنجائش نہیں ہے۔ غیراپنا ہو سکتا ہے اگر ایمان لے آئے، اور اپنا غیر ہو جاتا ہے اگر کفر کرے۔ اس معاملہ میں فلاں ابن فلاں کوئی چیز نہیں ہے۔

اَيَاتُهَا ۵ (۱۱۱) سُورَةُ الْلَّهَبَ مِكْرِيَّةً (۶) رُؤُوعُهَا

بِسْمِ اللَّهِ الرَّحْمَنِ الرَّحِيمِ تَبَّعْتُ يَدَآءِي لَهَبٍ وَتَبَطَّ مَا أَغْفَى عَنْهُ مَالُهُ وَمَا

اللہ کے نام سے جو بے انتہا مہربان اور رحم فرمانے والا ہے۔

ٹوٹ گئے ابوالہب کے ہاتھ اور نا مراد ہو گیا وہ^[۱] اس کامال اور جو کچھ اس نے کمایا وہ اس کے کسی کام نہ آیا^[۲]۔

[۱] اس شخص کا اصل نام عبد العزی تھا، اور اسے ابوالہب اس لیے کہا جاتا تھا کہ اس کا رنگ بہت چمکتا ہوا سرخ و سفید تھا۔ لہب آگ کے شعلے کو کہتے ہیں اور ابوالہب کے معنی ہیں شعلہ رو۔ بیہاں اس کا ذکر اس کے نام کے بجائے اس کی کنیت سے کرنے کے کئی وجہوں ہیں۔ ایک یہ کہ وہ زیادہ تر اپنے نام سے نہیں بلکہ اپنی کنیت ہی سے معروف تھا۔ دوسرے یہ کہ اس کا نام عبد العزی (بندہ عزی) ایک مشراکہ نام تھا اور قرآن میں یہ پسند نہیں کیا گیا کہ اسے اس نام سے یاد کیا جائے۔ تیسرا یہ کہ اس کا جوانجام اس سورہ میں بیان کیا گیا ہے اس کے ساتھ اس کی یہ کنیت ہی زیادہ مناسب رکھتی ہے۔

ہاتھ ٹوٹنے سے مراد ظاہر ہے کہ جسمانی ہاتھ ٹوٹنا نہیں ہے، بلکہ کسی شخص کا اپنے اس مقصد میں قطعی ناکام ہو جانا ہے جس کے لیے اس نے اپنا پورا زور لگایا ہو۔ آیت کا مطلب یہ ہے کہ ابوالہب نے اسلام کا راستہ روکنے کے لیے جتنا زور لگایا اس میں وہ ناکام و نا مراد ہو گیا۔ اس فقرے میں اگرچہ بعد میں ہونے والی بعد کی پیشین گولی کی گئی ہے مگر اسے اسی طرح بیان کیا گیا ہے کہ گویا وہ ہو چکی۔ چنانچہ اس سورہ کے نزول پر سات آٹھ سال ہی گزرے تھے کہ جنگ بدر میں قریش کے اکثر ویشت وہ بڑے بڑے سردار مارے گئے جو اسلام کی دشمنی میں ابوالہب کے ساتھی تھے۔ مکہ میں جب اس شکست کی خبر پہنچی تو اس کو اتنا رنج ہوا کہ وہ سات دن سے زیادہ زندہ نہ رہ سکا۔ پھر اس کی موت بھی نہایت عبرت ناک تھی۔ اے عَذَّة (Malignant Pustule) کی بیماری ہو گئی جس کی وجہ سے اس کے گھروالوں نے اسے چھوڑ دیا، کیونکہ انہیں چھوٹ لگنے کا ذرخرا۔ مرنے کے بعد بھی تین روز تک کوئی اس کے پاس نہ آیا بیہاں تک کہ اس کی لاش سڑ گئی اور اس کی بوچھیلے گئی۔ آخر کار جب لوگوں نے اس کے بیٹوں کو طعنہ دیئے شروع کیے تو ایک روایت یہ ہے کہ انہوں نے کچھ جبھیوں کو اجرت دے کر اس کی لاش اٹھوائی اور انہی مزدوروں نے اس کو دفن کیا۔ اس کی مزید اور مکمل شکست اس طرح ہوئی کہ جس دین کی راہ کو روکنے کے لیے اس نے ایڑی چوٹی کا زور لگایا تھا، اسی دین کو اس کی اولاد نے قبول کیا۔

[۲] ابوالہب سخت بخیل اور زر پرست آدمی تھا۔ اس کی زر پرستی کا اندازہ اس امر سے کیا جاسکتا ہے کہ جنگ بدر کے موقع پر، جب کہ اس کے مذہب کی قسمت کا فیصلہ ہونے والا تھا، قریش کے تمام سرداروں نے کے لیے گئے، مگر اس نے عاص بن ہشام کو اپنی طرف سے لڑنے کے لیے بھیج دیا اور کہا کہ یہ اس چار ہزار درہم قرض کا بدل ہے جو میرا تم پر آتا ہے۔ اس طرح اس نے اپنا قرض وصول کرنے کی بھی ایک ترکیب نکال لی، کیونکہ عاص دیوالیہ ہو چکا تھا اور اس سے رقم ملنے کی کوئی امید نہ تھی۔

ما کسب کو بعض مفسرین نے کہا ہوئی ہوئی دولت کے معنی میں لیا ہے، اور بعض دوسرے مفسرین نے اس سے مراد اولادی ہے، کیونکہ رسول اللہ ﷺ نے فرمایا ہے کہ آدمی کا بیٹا بھی اس کا کسب ہے۔ (ابوداؤد۔ ابن ابی حاتم) یہ دونوں معنی ابوالہب کے انجام سے مناسب رکھتے ہیں۔ کیونکہ جب وہ عذر سے کے مرض میں بیٹا ہوا تو اس کامال بھی اس کے کسی کام نہ آیا اور اس کی اولاد نے بھی اسے بے کسی

كَسَبَ طِسَيْضُلُّ نَارًا ذَاتَ لَهَبٍ صَلْحٌ وَأَمْرَأَتُهُ طَحَّالَةَ الْحَطَبٍ فِي جِيدِهَا حَبْلٌ مِنْ قَسْدِلٍ

ضرورہ شعلہ زن آگ میں ڈالا جائے گا اور (اس کے ساتھ) اس کی جوڑ و بھی، [۲] لگائی بھائی کرنے والی، [۳] اس کی گردن میں منجھ کی ری ہوگی [۴]

کی موت مرنے کے لیے چھوڑ دیا۔ اس کا جنازہ تک عزت کے ساتھ اٹھانے کی اس اولاد کو توفیق نہ ہوئی۔ اس طرح چند ہی سال کے اندر لوگوں نے اس پیشین گوئی کو پورا ہوتے دیکھ لیا جو ابوالہب کے متعلق اس سورہ میں کی گئی تھی۔

[۳] اس عورت کا نام اروہی تھا اور امام جعیل اس کی کنیت تھی۔ یہ ابوسفیان کی بہن تھی اور اسلام کی دشمنی میں اپنے شوہر ابوالہب سے کسی طرح کم نہ تھی۔

[۴] اصل الفاظ ہیں حَمَالَةُ الْحَطَبِ، جن کا لفظی ترجمہ ہے ”لکڑیاں ڈھونے والی۔“ مفسرین نے اس کے متعدد معنی بیان کیے ہیں۔ حضرت عبد اللہ بن عباسؓ، ابن زید، صالح اور رجیع بن انس کہتے ہیں کہ وہ راتوں کو خاردار درختوں کی ٹہنیاں لا کر رسول اللہ ﷺ کے دروازے پر ڈال دیتی تھی، اس لیے اس کو لکڑیاں ڈھونے والی کہا گیا ہے۔ قادہ، عکرمہ، حسن بصری، مجاهد اور سفیان ثوری کہتے ہیں کہ وہ لوگوں میں فساد ڈالوائے کے لیے چغیاں کھاتی پھرتی تھی، اس لیے اسے عربی محاورے کے مطابق لکڑیاں ڈھونے والی کہا گیا، کیونکہ عرب ایسے شخص کو جو ادھر کا کرفتادی کی آگ بھڑکانے کی کوشش کرتا ہو، لکڑیاں ڈھونے والا کہتے ہیں۔ سعید بن جبیر کہتے ہیں کہ حَمَالَةُ الْحَطَبِ کے معنی ہیں گناہوں کا بوجھ ڈھونے والی۔ ایک اور مطلب مفسرین نے اس کا یہ بھی بیان کیا ہے کہ یہ آخرت میں اس کا حال ہوگا، یعنی وہ لکڑیاں لا لانا کہ اس آگ میں ڈالے گی جس میں ابوالہب جل رہا ہوگا۔

[۵] اس کی گردن کے لیے جید کا لفظ استعمال کیا گیا ہے جو عربی زبان میں ایسی گردن کے لیے بولا جاتا ہے جس میں زیور پہنا گیا ہو۔ سعید بن المسیب، حسن بصری اور قادہ کہتے ہیں کہ وہ ایک بہت قیمتی ہار گردن میں پہنچتی تھی، اور کہا کرتی تھی کہ لات اور عزت کی کی قسم میں اپنا یہ ہار بخچ کر اس کی قیمت محمد ﷺ کی عداوت میں خرچ کر دوں گی۔ اسی بنا پر جید کا لفظ یہاں بطور طنز استعمال کیا گیا ہے کہ اس مزین گلے میں، جس کے ہار پر وہ فخر کرتی ہے، وزن میں رستی پڑی ہوگی۔

الاخلاص

نام

الاخلاص اس سورہ کا مخفض نام ہی نہیں ہے بلکہ اس کے مضمون کا عنوان بھی ہے، کیونکہ اس میں خالص توحید بیان کی گئی ہے۔ قرآن مجید کی دوسری سورتوں میں توبالعوم کسی ایسے لفظ کو ان کا نام قرار دیا گیا ہے جو ان میں وارد ہوا ہو، لیکن اس سورہ میں لفظ اخلاق کہیں واردنہیں ہوا ہے۔ اس کو یہ نام اس کے معنی کے لحاظ سے دیا گیا ہے۔

زمانہ نزول

اس کے کمی اور مدینی ہونے میں اختلاف ہے، اور یہ اختلاف ان روایات کی بنابر ہے جو اس کے سبب نزول کے بارے میں منقول ہوتی ہیں۔

مثلاً حضرت عبد اللہ بن مسعودؓ کی روایت ہے کہ قریش کے لوگوں نے رسول اللہ ﷺ سے کہا کہ اپنے رب کا نسب ہمیں بتائیے۔ اس پر یہ سورت نازل ہوتی۔ (طبرانی) {اسی مضمون کی روایات حضرت ابی بن کعبؓ سے مسند احمد اور ترمذی وغیرہ میں اور حضرت جابر بن عبد اللہؓ سے طبرانی اور زہقی وغیرہ میں بھی وارد ہوتی ہیں۔ بعد میں قریش ہی کی طرح یہودیوں اور عیسائیوں نے بھی حضورؐ سے ایسے ہی سوالات کیے تھے}۔

عکرمه نے ابن عباسؓ سے روایت نقل کی ہے کہ یہودیوں کا ایک گروہ رسول اللہ ﷺ کی خدمت میں حاضر ہوا اور انہوں نے کہا ”امے محمد ﷺ“ ہمیں بتائیے کہ آپ کا وہ رب کیسا ہے جس نے آپ کو بھیجا ہے۔“ اس پر اللہ تعالیٰ نے یہ سورت نازل فرمائی۔ (ابن ابی حاتم، ابن عدی، تہہقی فی الاسماء والصفات)

ضحاک اور قادہ اور مقاتل کا بیان ہے کہ یہودیوں کے کچھ علماء حضورؐ کے پاس آئے اور انہوں نے کہا ”امے محمدؓ، اپنے رب کی کیفیت ہمیں بتائیے، شاید کہ ہم آپ پر ایمان لے آئیں۔ اللہ نے اپنی صفت تورۃ میں نازل کی ہے۔ آپ بتائیے کہ وہ کس چیز سے بناتے ہیں؟ کس جنس سے ہے؟ سونے سے بناتے ہیں یا تانبے سے، یا پتیل سے، یا لوبہ سے، یا چاندی سے؟ اور کیا وہ کھاتا اور پیتا ہے؟ اور کس سے اُس نے کائنات کی یہ میراث پائی ہے اور اُس کے بعد کون اُس کا وارث ہوگا؟“ اس پر اللہ تعالیٰ نے یہ سورت نازل فرمائی۔ {تفہیم سورۃ اخلاق، ابن تیمیہ}

ابن عباسؓ کی روایت ہے کہ نجران کے عیسائیوں کا ایک وفد سات پادریوں کے ساتھ نبی ﷺ کی خدمت

میں حاضر ہوا اور اس نے حضور سے کہا "ہمیں بتائیے آپ کا رب کیسا ہے، کس چیز سے بنائے ہے؟ آپ نے فرمایا: میرا رب کسی چیز سے نہیں بنائے ہے۔ وہ تمام اشیاء سے جدا ہے۔ اس پر اللہ تعالیٰ نے یہ سورت نازل فرمائی۔

ان روایات سے معلوم ہوتا ہے کہ مختلف موقع پر مختلف لوگوں نے رسول اللہ ﷺ سے اس معبد کی ماہیت اور کیفیت دریافت کی تھی جس کی بندگی و عبادت کی طرف آپ لوگوں کو دعوت دے رہے تھے، اور ہر موقع پر آپ نے اللہ تعالیٰ کے حکم سے ان کو جواب میں یہی سورت سنائی تھی۔ سب سے پہلے یہ سوال ملکہ میں قریش کے مشرکین نے آپ سے کیا اور اس کے جواب میں یہ سورت نازل ہوئی۔ اس کے بعد مدینہ طیبہ میں کبھی یہودیوں نے، کبھی عیسائیوں نے، اور کبھی عرب کے دوسرے لوگوں نے حضور سے اسی نوعیت کے سوالات کیے اور ہر مرتبہ اللہ تعالیٰ کی طرف سے اشارہ ہوا کہ جواب میں یہی سورت آپ ان کو نہادیں۔ {جسے راویوں نے اس طرح بیان کیا ہے کہ اس پر اللہ تعالیٰ نے یہ سورت نازل فرمائی اور یہ ان کے بیان کا عام طریقہ تھا}۔

پس صحیح بات یہ ہے کہ یہ سورۃ دراصل ملکی ہے بلکہ اس کے مضمون پر غور کرنے سے محسوس ہوتا ہے کہ یہ ملکہ کے بھی ابتدائی دور میں نازل ہوئی ہے جب اللہ تعالیٰ کی ذات و صفات کے بیان میں قرآن کی مفصل آیات ابھی نازل نہیں ہوئی تھیں۔

موضوع اور مضمون

شانِ نزول کے بارے میں جو روایات اور درج کی گئی ہیں ان پر ایک لگاہ ڈالنے سے معلوم ہو جاتا ہے کہ جب رسول اللہ ﷺ تو حید کی دعوت لے کر اٹھے تھے اس وقت دُنیا کے مذہبی تصورات کیا تھے۔ بت پرست مشرکین ان خداوں کو پوج رہے تھے جو لکڑی، پتھر، سونے، چاندی وغیرہ مختلف چیزوں کے بنے ہوئے تھے۔ شکل، صورت اور جسم رکھتے تھے۔ دیویوں اور دیوتاؤں کی باقاعدہ نسل چلتی تھی۔ کوئی دیوی بے شوہر نہ تھی اور کوئی دیوتا بے زوجہ نہ تھا۔ مشرکین کی ایک بڑی تعداد اس بات کی قائل تھی کہ خدا انسانی شکل میں ظہور کرتا ہے اور کچھ لوگ اس کے اوتار ہوتے ہیں۔ عیسائی اگرچہ ایک خدا کو ماننے کے مدعی تھے، مگر ان کا خدا بھی کم از کم ایک بیٹا تو رکھتا ہی تھا، اور باپ بیٹے کے ساتھ خدائی میں روح القدس کو بھی حصہ دار ہونے کا شرف حاصل تھا۔ حتیٰ کہ خدا کی ماں بھی ہوتی تھی اور اس کی ساس بھی۔ یہودی بھی ایک خدا کو ماننے کا دعویٰ کرتے تھے، مگر ان کا خدا بھی مادیت اور جسمانیت اور دوسری انسانی صفات سے خالی نہ تھا۔ وہ نہ ملتا تھا۔ انسانی شکل میں نمودار ہوتا تھا۔ اپنے کسی بندے سے کشتی بھی لڑ لیتا تھا۔ اور ایک عدد بیٹے (عزیر) کا باپ بھی تھا۔ ان مذہبی گروہوں کے علاوہ جویں، آتش پرست تھے اور صائمی ستارہ پرست۔ اس حالت میں جب اللہ وحدہ لا شریک کو ماننے کی دعوت لوگوں کو دی گئی تو ان کے ذہن میں یہ سوالات پیدا ہوں ایک لازمی امر تھا کہ وہ رب ہے کس قسم کا جسے تمام ارباب اور معبدوں کو چھوڑ کر تھا ایک ہی رب اور معبد تسلیم کرنے کی دعوت دی جا رہی ہے۔

فضیلت اور اہمیت

یہی وجہ ہے کہ رسول اللہ ﷺ کی نگاہ میں اس سورت کی بڑی عظمت تھی اور آپ مختلف طریقوں سے مسلمانوں کو اس کی اہمیت محسوس کرتے تھے، تاکہ وہ کثرت سے اس کو پڑھیں اور عوام الناس میں اسے پھیلائیں، کیونکہ یہ اسلام کے اولین بنیادی عقیدے (توحید) کو چار ایسے مختصر فقروں میں بیان کر دیتی ہے جو فوراً انسان کے ذہن نشین ہو جاتے ہیں اور آسانی سے زبانوں پر چڑھ جاتے ہیں۔ احادیث میں کثرت سے یہ روایات بیان ہوئی ہیں کہ حضور نے مختلف مواقع پر مختلف طریقوں سے لوگوں کو بتایا کہ یہ سورت ایک تہائی قرآن کے برابر ہے۔ (بخاری، مسلم، ابو داؤد، نسائی، ترمذی) مفسرین نے حضور کے اس ارشاد کی بہت سی توجیہات بیان کی ہیں۔ مگر ہمارے نزدیک سیدھی اور صاف بات یہ ہے کہ قرآن مجید جس دین کو پیش کرتا ہے اُس کی بنیاد تین عقیدے ہیں۔ ایک توحید۔ دوسرے رسالت۔ تیسرا آخرت۔ یہ سورۃ چونکہ خالص توحید کو بیان کرتی ہے اس لیے رسول اللہ ﷺ نے اس کو ایک تہائی قرآن کے برابر قرار دیا۔

٣١ آياتها ٢٢ (٢٢) سورة الأخلاص كتيبة (٢٢) رکوعها ١

بِسْمِ اللَّهِ الرَّحْمَنِ الرَّحِيمِ
قُلْ هُوَ اللَّهُ أَحَدٌ[ۖ] إِلَهُ الْصَّمَدُ[ۖ] لَمْ يَلِدْ[ۖ] وَلَمْ
يُوْلَدْ[ۖ] وَلَمْ يَكُنْ لَّهُ كُفُواً أَحَدٌ[ۖ]

اللہ کے نام سے جو یہ انتہا مہربان اور حرم فرمائے والا ہے۔

کہو، وہ اللہ ہے، میکتا۔^۲ اللہ سب سے بے نیاز ہے اور سب اُس کے محتاج ہیں۔^۳ ان اُس کی کوئی اولاد ہے اور نہ وہ کسی کی اولاد^۴ اور کوئی اس کا ہمسر نہیں ہے۔^۵

[۱] اس حکم کے اوپرین مخاطب رسول اللہ ﷺ ہیں۔ لیکن حضور کے بعد ہر مومن اس کا مخاطب ہے۔ اسے بھی وہی بات کہنی جائے جس کے کمینہ کا حکم حضور کو دیا گیا تھا۔

[۲] یہ اُن سوال کرنے والوں کی بات کا پہلا جواب ہے، اور اس کا مطلب یہ ہے کہ میں کوئی نیارب لے کر نہیں آگیا ہوں جس کی عبادت، دوسرے سب معبودوں کو چھوڑ کر، میں تم سے کروانا چاہتا ہوں، بلکہ وہ وہی ہستی ہے جس کو تم اللہ کے نام سے جانتے ہو۔ ”اللہ“ عربوں کے لیے کوئی اجنبی لفظ نہ تھا۔ قدیم ترین زمانے سے وہ خالق کائنات کے لیے بھی لفظ استعمال کر رہے تھے اور اپنے دوسرے معبودوں میں سے کسی پر بھی اس کا اطلاق نہیں کرتے تھے۔ دوسرے معبودوں کے لیے اُن کے ہاں اللہ کا لفظ رانج تھا۔ پھر اللہ کے بارے میں اُن کے جو عقائد تھے ان کا اظہار اس موقع پر خوب کھل کر ہو گیا تھا جب ابراہم نے مکہ پر چڑھائی کی تھی۔ اُس وقت خاتمة کعبہ میں ۱۳۶۰ الہوں کے بت موجود تھے، مگر مشرکین نے ان سب کو چھوڑ کر صرف اللہ سے دعائیں مانگی تھیں کہ وہ اس بلا سے ان کو بچائے۔ کعبہ کو بھی وہ ان الہوں کی نسبت سے بیت الالہ نہیں، بلکہ اللہ کی نسبت سے بیت اللہ کہتے تھے۔ قرآن میں جگہ جگہ یہ بتایا گیا ہے کہ اللہ تعالیٰ کے بارے میں مشرکین عرب کا عقیدہ کیا تھا۔ {وَهِيَ كَائِنَاتٍ كَيْدِ إِلَهٍ نَّيْسَ، بَلَكَ اللَّهُ كَيْ نَسْبَتْ سَيْ بَيْتَ اللَّهِ كَيْتَ بَتَّ}۔ قرآن میں جگہ جگہ یہ بتایا گیا ہے کہ اللہ بر سانے والا اور روزی دینے والا ہے۔ وہی دعائیں سننے والا اور پناہ دینے والا ہے۔ وہی سارے نظام عالم کی تدبیر کرنے والا اور زمین و آسمان، عرشِ اعظم کا مالک ہے۔ (ملاحظہ ہو سورہ زخرف، آیت ۷۸۔ عنكبوت، آیت ۲۱ تا ۲۳۔ مومون، آیات ۸۲ تا ۸۹۔ یونس ۳۱ اور ۲۲، ۲۳۔ بنی اسرائیل، آیت ۲۷)

یہ آیات بتائیں کہ جب لوگوں نے پوچھا وہ تمہارا رب کون ہے، ورکیسا ہے جس کی بندگی و عبادت کی طرف تم ہمیں ملتے ہو، تو انہیں جواب دیا گیا ہو اللہ وہ اللہ ہے۔ اس جواب سے خود بخود یہ مطلب لکھتا ہے کہ جسے تم خود اپنا اور ساری کائنات کا خالق، مالک، رازق اور مدیر و مفتقیم مانتے ہو، اور سخت وقت آنے پر جسے دوسرا سب معبودوں کو چھوڑ کر مدد کے لیے پکارتے ہو، وہی میرا رب ہے اور اسی کی بندگی کی طرف میں تھیمیں ملتاتا ہوں۔ اس جواب میں اللہ تعالیٰ کی تمام صفات کمالیہ آپ سے آپ آجاتی ہیں۔ اس لیے کہ یہ بات سرے سے قبل تصور ہی نہیں ہے کہ کائنات کو پیدا کرنے والا، اُس کا انتظام اور اُس کے معاملات کی تدبیر کرنے والا، اُس میں پائی جانے والی تمام خلوقات کو رزق دینے والا، اور مصیبت کے وقت اپنے بندوں کی مدد کرنے والا، زندہ نہ ہو، مستا اور دیکھتا نہ ہو، قادر مطلق نہ ہو، علیم اور حکیم نہ ہو، رحیم اور کریم نہ ہو، اور سب پر غالب نہ ہو۔

[۳] نحوي قواعد کی رو سے علماء نے ہو اللہ اَحَدُ کی معنی و ترکیبیں بیان کی ہیں، مگر ہمارے نزدیک ان میں سے جو ترکیب اس مقام کے ساتھ پوری مناسبت رکھتی ہے وہ یہ ہے کہ ہو مبتداء ہے، اللہ اس کی خبر ہے، اور اَحَدُ اس کی دوسری خبر۔ اس ترکیب کے لحاظ سے اس جملے کا مطلب یہ ہے کہ ”وہ (جس کے بارے میں تم لوگ سوال کر رہے ہو) اللہ ہے، یکتا ہے“، دوسرے مطلب یہ بھی ہو سکتا ہے، اور زبان کے لحاظ سے غلط نہیں ہے کہ ”وہ اللہ ایک ہے“۔

یہاں سب سے پہلے یہ بات سمجھ لینی چاہیے کہ اس جملہ میں اللہ تعالیٰ کے لیے لفظ اَحَد جس طرح استعمال کیا گیا ہے وہ عربی زبان میں اس لفظ کا غیر معمولی استعمال ہے۔ نزول قرآن سے پہلے کی عربی زبان میں اس امر کی کوئی نظر نہیں ملتی کہ محض لفظ اَحَد و صرف کے طور پر کسی شخص یا چیز کے لیے بولا گیا ہو، اور نزول قرآن کے بعد یہ لفظ صرف اللہ تعالیٰ کی ذات کے لیے استعمال کیا گیا ہے۔ دوسرے کسی کے لیے بھی استعمال نہیں کیا گیا۔ اس غیر معمولی طرز بیان سے خود بخوبی ظاہر ہوتا ہے کہ یکتا و یگانہ ہونا اللہ کی خاص صفت ہے، موجودات میں سے کوئی دوسرے اس صفت سے مٹھف نہیں ہے۔ وہ ایک ہے، کوئی اس کا عالمی نہیں۔

پھر جو سوالات مشرکین اور اہل کتاب نے رسول اللہ ﷺ سے آپ کے رب کے بارے میں کیے تھے ان کو نگاہ میں رکھتے ہوئے دیکھیے کہ ہو اللہ کہنے کے بعد اَحَد کہہ کر آن کا جواب کس طرح دیا گیا ہے:

اولاً، اس کے معنی یہ ہیں کہ وہی اکیلا رب ہے، کسی دوسرے کا رب بیت میں کوئی حصہ نہیں ہے، اور چونکہ اللہ (معبد) وہی ہو سکتا ہے جو رب (مالک و پروردگار) ہو، اس لیے الہیت میں بھی کوئی اس کا شریک نہیں۔

ثانیاً، اس کے معنی یہ بھی ہیں کہ وہی تھا کا نبات کا خالق ہے، تخلیق کے اس کام میں کوئی اور اس کا شریک نہیں ہے۔ وہی اکیلا مالک الملک ہے، نظام عالم کا مدد و منتظم ہے، اپنی خلائق کا رزق رسال ہے، اور آڑے وقت میں مدد کرنے والا فریادرس ہے۔ خدائی کے ان کاموں میں، جن کو تم خدمانتے ہو کہ یہ اللہ کے کام ہیں، کسی دوسرے کا قطعاً کوئی حصہ نہیں ہے۔

ثالثاً: اس کے معنی یہ بھی ہیں کہ (۱) وہی ایک خدا ہمیشہ سے ہے اور ہمیشہ رہے گا، نہ اس سے پہلے کوئی خدا تھا، نہ اس کے بعد کوئی خدا ہو گا۔ (۲) خداوں کی کوئی جنس نہیں ہے جس کا وہ فرد ہو، بلکہ وہ اکیلا خدا ہے اور کوئی اس کا ہم جس نہیں۔ (۳) اس کی ذات محض واحد نہیں بلکہ اَحد ہے جس میں کسی حیثیت سے بھی کثرت کا کوئی شایبہ نہیں ہے۔ وہ اجزاء سے مرگ و جو نہیں ہے جو قابل تجزیہ و تقسیم ہو، جو کوئی شکل اور صورت رکھتا ہو، جو کسی جگہ میں رہتا ہو یا کوئی چیز اس کے اندر جگہ پاتی ہو، جس کا کوئی رنگ ہو، جس کے کچھ اعضا ہوں، جس کی کوئی سمت اور جہت ہو، اور جس کے اندر کسی قسم کا تغیر و تبدل ہوتا ہو۔ تمام اقسام کی کثرتوں سے بالکل پاک اور منزہ وہ ایک ہی ذات ہے جو ہر لحاظ سے اَحد ہے۔ اس مقام پر یہ بات اچھی طرح سمجھ لینی چاہیے کہ عربی زبان میں ”واحد“ کا لفظ بالکل اُسی طرح استعمال ہوتا ہے جس طرح ہم اردو میں ”ایک“ کا لفظ استعمال کرتے ہیں۔ بڑی سے بڑی کثرتوں پر مشتمل کسی مجموعہ کو بھی اس کی مجموعی حیثیت کے لحاظ سے واحد یا ایک کہا جاتا ہے، جیسے ایک آدمی، ایک قوم، ایک ملک، ایک جہاں، جسی کہ کائنات اور کسی مجموعہ کے ہر جزو کو اُلگ اُلگ بھی ایک ہی کہا جاتا ہے۔ لیکن اَحد کا لفظ اللہ تعالیٰ کے سوا کسی کے لیے استعمال نہیں کیا جاتا۔ اسی لیے قرآن مجید میں جہاں بھی اللہ تعالیٰ کے لیے واحد کا لفظ استعمال ہوا ہے وہاں اللہ واحد، ایک ہی معبود، یا اللہُ الْوَاحِدُ الْفَهَارُ، اکیلا اللہ جو سب کو مغلوب کر کے رکھنے والا ہے، کہا گیا ہے، محض واحد کہیں نہیں کہا گیا، یوں کہ یہ لفظ ان چیزوں کے لیے بھی استعمال ہوتا ہے جو اپنی ذات میں طرح طرح کی کثرت میں رکھتی ہیں۔ بخلاف اس کے اللہ کے لیے اور صرف اللہ ہی کے لیے اَحد کا لفظ مطلقاً استعمال کیا گیا ہے۔ یوں کہ وجود میں صرف وہی ایک ہستی ایسی ہے جس میں کسی حیثیت سے بھی کوئی کثرت نہیں ہے، جس کی وحدانیت ہر لحاظ سے کامل ہے۔

[۲] اصل میں لفظ صمد استعمال کیا گیا ہے جس کا مادہ ص، م، و ہے۔ عربی زبان میں اس مادے سے جو الفاظ نکلے ہیں ان پر ایک نگاہ ڈالنے سے معلوم ہو جاتا ہے کہ اس کے معانی میں بڑی وسعت ہے۔ اس بنابر آیت اللہ الصمد میں لفظ الصمد کی صحابہ و تابعین اور بعد کے اہل علم سے {جس ذیل تفسیریں منقول ہیں:

- (۱) صمود ہے جس سے بالاتر کوئی نہ ہو۔
- (۲) جو سب سے بے نیاز ہو اور سب اُس کے محتاج ہوں۔
- (۳) جواز وال ہو۔
- (۴) جو بے عیب ہو۔
- (۵) جس پر کوئی آفت نہ آتی ہو۔
- (۶) جو اپنی تمام صفات اور اعمال میں کامل ہو۔
- (۷) جس کی صفت سے کوئی دوسرا متصف نہ ہو۔
- (۸) جو نہ کھاتا ہو نہ پیتا ہو۔
- (۹) جو اپنی سیادت میں، اپنے شرف میں، اپنی عظمت میں، اپنے حلم اور بردباری میں، اپنے علم میں اور اپنی حکمت میں کامل ہو۔
- (۱۰) جس میں سے نہ کوئی چیز کبھی نکلی ہو نہ لکھی ہو۔
- (۱۱) جو اپنی مرضی کے مطابق جو چاہے فیصلہ کرے اور جو کام چاہے کرے، اس کے حکم اور فیصلے پر نظر ثانی کرنے والا کوئی نہ ہو۔
- (۱۲) جس کی طرف لوگ کسی مصیبت کے نازل ہونے پر مدد کے لیے رجوع کریں۔
- (۱۳) جس پر سرداری ختم ہو گئی ہو اور ہر ایک اپنی حاجات کے لیے جس کی طرف رجوع کرے۔

اب غور کبھی کہ پہلے فقرے میں اللہ اَحَد کیوں کہا گیا، اور اس فقرے میں اللہ الصَّمَد کہنے کی کیا وجہ ہے۔ لفظ اَحَد کے متعلق ہم بیان کرچکے ہیں کہ وہ صرف اللہ تعالیٰ کے لیے مخصوص ہے، کسی اور کے لیے سرے سے مستعمل ہی نہیں ہے، اس لیے اُسے احمد، یعنی نکرہ کی صورت میں استعمال کیا گیا ہے۔ لیکن صمد کا لفظ چونکہ مخلوقات کے لیے بھی استعمال ہوتا ہے، اس لیے اللہ الصَّمَد کہنے کے بجائے اللہ الصَّمَد کہا گیا، جس کے معنی یہ ہیں کہ اصلی اور حقیقی صمد اللہ تعالیٰ ہی ہے۔ مخلوق اگر کسی حیثیت سے صمد ہو بھی تو کسی دوسرا حیثیت سے وہ صمد نہیں ہے۔ اس لیے وہ محض صمد نہیں بلکہ الصَّمَد ہے، یعنی ایک ہی ایسی ہستی جو حقیقت میں صدیقیت سے تمام و کمال متصف ہے۔ پھر چونکہ وہ الصمد ہے اس لیے لازم آتا ہے کہ وہ یکتا اور یکانہ ہو، کیونکہ ایسی ہستی ایک ہی ہو سکتی ہے جو کسی کی حاجت مند نہ ہو اور جس کے محتاج ہوں۔ دو یا زائد ہستیاں سب سے بے نیاز اور سب کی حاجت روانہ نہیں ہو سکتیں۔ نیز اس کے الصمد ہونے سے یہ بھی لازم آتا ہے کہ وہی ایک معبد ہو، کیونکہ انسان عبادت اُسی کی کرتا ہے جس کا وہ محتاج ہو۔ اور اس سے یہ بھی لازم آتا ہے کہ اس کے سوا کوئی معبد نہ ہو، کیونکہ جو حاجت روانی کی طاقت اور اختیارات ہی نہ رکھتا ہو اس کی بندگی و عبادت کوئی ہوش مندا وی نہیں کر سکتا۔

[۵] مشرکین نے ہر زمانے میں خدائی کا یہ قصور اختیار کیا ہے کہ انسانوں کی طرح خداوں کی بھی کوئی جنس ہے جس کے بہت سے افراد ہیں، اور ان میں شادی بیاہ اور توالدو تسلیل کا سلسلہ چلتا ہے۔ اس جاہلانہ تصویر سے انہوں نے اللہ رب العالمین کو بھی پاک اور بالاتر نہیں سمجھا اور اس کے لیے بھی اولاد تجویز کی۔ چنانچہ اہل عرب کا یہ عقیدہ قرآن مجید میں بیان کیا گیا ہے کہ وہ فرشتوں کو اللہ تعالیٰ کی بیٹیاں قرار دیتے تھے۔ انبیاء علیہم السلام کی امیں بھی اس جہالت سے محفوظ نہ رہ سکیں۔ اُن کے ہاں بھی کسی بزرگ انسان کو اللہ تعالیٰ کا بیٹا

قرار دینے کا عقیدہ پیدا ہو گیا۔ ان مختلف توبہات میں وقت کے تصورات ہمیشہ خالط مخلط ہوتے رہتے ہیں۔ بعض لوگوں نے یہ سمجھا کہ جن کو وہ اللہ تعالیٰ کی اولاد قرار دے رہے ہیں وہ اُس ذات پاک کی کوئی اولاد ہے۔ اور بعض نے یہ دعویٰ کیا کہ جس کو وہ اللہ کا بیٹا کہہ رہے ہیں اُسے اللہ نے اپنا ممتنع بنا لیا ہے۔ اگرچہ ان میں سے کسی کی یہ جرأت نہیں ہوئی کہ معاذ اللہ کسی کو اللہ کا باب قرار دیں، لیکن ظاہر ہے کہ جب کسی بستی کے متعلق یہ صورت کیا جائے کہ وہ تولد و تناصل سے پاک نہیں ہے، اور اُس کے بارے میں یہ خیال کیا جائے کہ وہ بھی انسان کی طرح اُس قسم کی کوئی بستی ہے جس کے باں اولاد پیدا ہوتی ہے، اور جس کو لاولد ہونے کی صورت میں کسی کو بیٹا بنا نے کی ضرورت پیش آتی ہے، تو پھر انسانی ذہن اس گمان سے محفوظ نہیں رہ سکتا کہ اُسے بھی کسی کی اولاد سمجھے۔ یہی وجہ ہے کہ جو سوالات رسول اللہ ﷺ سے پوچھے گئے تھے ان میں ایک سوال یہ تھا کہ اللہ کا نسب کیا ہے؟ اور دوسرا یہ کہ کس سے اس نے دنیا کی میراث پائی ہے اور کون اُس کے بعد وارث ہو گا۔

ان جاہل نہ مفروضات کا اگر تجزیہ کیا جائے تو معلوم ہو جاتا ہے کہ منطقی طور پر ان کو فرض کر لینے سے کچھ اور چیزوں کو بھی فرض کرنا لازم آتا ہے:

اول یہ کہ خدا ایک نہ ہو، بلکہ خداوں کی کوئی جنس ہو، اور اس کے افراد خدائی کے اوصاف، افعال اور اختیارات میں شرک ہوں۔

دوم یہ کہ اولاد کا کوئی صورت اس کے بغیر نہیں کیا جاسکتا کہ زر و مادہ میں اتصال ہو اور کوئی ماڈہ باب اور ماں کے جسم سے نکل کر بچے کی شکل اختیار کرے۔ پس اللہ کے لیے اولاد فرض کرنے سے لازم آتا ہے کہ معاذ اللہ وہ ایک ماڈی اور جسمانی وجود ہو، اُس کی ہم جنس کوئی اُس کی بیوی بھی ہو، اور اُس کے جسم سے کوئی ماڈہ بھی خارج ہو۔

سوم یہ کہ تولد و تناصل کا سلسلہ جہاں بھی ہے اُس کی علت یہ ہے کہ افراد فانی ہوتے ہیں اور ان کی جنس کے باقی رہنے کے لیے ناگزیر ہوتا ہے کہ اُن سے اولاد پیدا ہو۔ جس سے اُن کی نسل آگے چلے۔ پس اللہ کے لیے اولاد فرض کرنے سے یہ بھی لازم آتا ہے کہ وہ بذاتِ خود معاذ اللہ فانی ہو اور باقی رہنے والی چیز خداوں کی نسل ہونے کے ذاتِ خدا۔

چہارم یہ کہ کسی کو ممتنع بنا نے کی غرض یہ ہوتی ہے کہ ایک لاولد شخص اپنی زندگی میں کسی مددگار کا، اور اپنی وفات کے بعد کسی وارث کا حاجت مند ہوتا ہے۔ لہذا اللہ تعالیٰ کے لیے یہ فرض کرنا کہ اس نے کسی کو بیٹا بنا لیا ہے، اُس ذات پاک کی طرف لازماً وہی سب کمزور یا منسوب کرنا ہے جو فانی اشخاص میں پائی جاتی ہیں۔

ان تمام مفروضات کی جزاً اگرچہ اللہ تعالیٰ کو واحد اور الصمد کہنے سے ہی کٹ جاتی ہے، لیکن اُس کے بعد یہ ارشاد فرمائے سے کہ ”نہ اُس کی کوئی اولاد ہے اور نہ وہ کسی کی اولاد“، اس حاملہ میں کسی اشتباہ کی گنجائش بھی باقی نہیں رہتی۔ پھر جو نکہ ذات باری کے حق میں یہ تصورات شرک کے اہم ترین اسباب میں سے ہیں، اس لیے اللہ تعالیٰ نے صرف سورہ اخلاص ہی میں ان کی صاف صاف اور قطعی و تتمی تردید کرنے پر اکتفا نہیں فرمایا، بلکہ جگہ جگہ اس مضمون کو مختلف طریقوں سے بیان کیا ہے تاکہ لوگ حقیقت کو پوری طرح سمجھ لیں۔ (مثال کے طور پر ملاحظہ ہو: {التساء، ۱۷۱۔ الصفات، ۱۵۲، ۱۵۱۔ الزخرف، ۱۵۸۔ الانعام، ۱۰۰، ۱۰۱۔ الاعیاء، ۲۶۔ یونس، ۲۸۔ بنی اسرائیل، ۱۱۱۔ المؤمنون، ۹۱})

[۲] اصل میں لفظ کُفُو استعمال ہوا ہے جس کے معنی ہیں نظری، مشابہ، مماثل، ہم رتبہ، مساوی۔ نکاح کے معاملہ میں کفو کا لفظ ہماری زبان میں بھی استعمال ہوتا ہے اور اس سے مقصود یہ ہوتا ہے کہ لڑکا اور لڑکی معاشرتی حیثیت سے برابر کی جوڑ ہوں۔ پس اس آیت کا مطلب یہ ہے کہ ساری کائنات میں کوئی نہیں ہے، نہ کبھی تھا، نہ کبھی ہو سکتا ہے، جو اللہ کے ماند، یا اُس کا ہم مرتبہ ہو، یا جو اپنی صفات، افعال اور اختیارات میں اُس سے کسی درجہ میں بھی مشابہت رکھتا ہو۔

مَعْوِذَتَيْنِ الْفَلْقَ—النَّاسُ

نام

اگرچہ قرآن مجید کی یہ آخری دو سورتیں بجائے خود الگ الگ ہیں، اور مصحف میں الگ ناموں ہی سے لکھی ہوئی ہیں، لیکن ان کے درمیان باہم اتنا گہرا اعلقہ ہے، اور ان کے مضامین ایک دوسرے سے اتنی قریبی مناسبت رکھتے ہیں کہ ان کا ایک مشترک نام ”مَعْوِذَتَيْنِ“ (پناہ مانگنے والی دو سورتیں) رکھا گیا ہے۔ امام یہتھی نے دلائل نبووت میں لکھا ہے کہ یہ نازل بھی ایک ساتھ ہی ہوئی ہیں، اسی وجہ سے دونوں کا مجموعی نام مَعْوِذَتَيْنِ ہے۔ ہم یہاں دونوں پر ایک ہی دیباچہ لکھ رہے ہیں کیونکہ ان سے متعلقہ مسائل و مباحثات بالکل یکساں ہیں۔ البتہ آگے ان کی ترجمانی و تفسیر الگ الگ کی جائے گی۔

زمانہ نزول

حضرت حسن بصری، عکرمہ، عطاء اور جابر بن زید کہتے ہیں کہ یہ سورتیں مکی ہیں۔ حضرت عبد اللہ بن زبیر اور {قتادہ} کہتے ہیں کہ یہ مدینی ہے } لیکن ان کا مضمون صاف بتارہا ہے کہ یہ ابتداء مکہ میں اس وقت نازل ہوئی ہوں گی جب وہاں حضور کی مخالفت خوب زور پکڑ چکی تھی۔

موضوع اور مضمون

کہ معظمہ میں یہ دونوں سورتیں جن حالات میں نازل ہوئی تھیں وہ یہ تھے کہ اسلام کی دعوت شروع ہوتے ہی ایسا محسوس ہونے لگا تھا کہ رسول اللہ نے گویا بھروسوں کے جھٹتے میں ہاتھ ڈال دیا ہے۔ جوں جوں آپ کی دعوت پھیلتی گئی، کفار قریش کی مخالفت بھی شدید ہوتی چلی گئی۔ جب تک انہیں یہ امید رہی کہ شاید وہ کسی طرح کی سودے بازی کر کے، یا بہلا پھسلا کر آپ کو اس کام سے باز رکھ سکیں گے، اس وقت تک تو پھر بھی عناد کی شدت میں کچھ کمی رہی۔ لیکن جب حضور نے ان کو اس طرف سے بالکل مایوس کر دیا تو کفار کی دشمنی اپنے پورے عروج پر پہنچ گئی۔ خصوصیت کے ساتھ جن خاندانوں کے افراد (مردوں یا عورتوں، لڑکوں یا لڑکیوں) نے اسلام قبول کر لیا تھا ان کے دلوں میں تو حضور کے خلاف ہر وقت بھٹیاں سلکتی رہتی تھیں۔ گھر گھر آپ کو کوسا جا رہا تھا۔ خفیہ مشورے کیے جا رہے تھے کہ کسی وقت رات کو چھپ کر آپ کو قتل کر دیا جائے۔ آپ کے خلاف جادو ٹونے کیے جا رہے تھے تاکہ آپ یا تو وفات پا جائیں یا خست یا مار پڑ جائیں، یادیو اనے ہو جائیں۔ شیاطین جن و اُس ہر طرف پھیل

گئے تھے تاکہ عوام کے دلوں میں آپ کے خلاف اور آپ کے لائے ہوئے دین اور قرآن کے خلاف کوئی نہ کوئی وسوسہ ڈال دیں جس سے لوگ بدگمان ہو کر آپ سے دور بھاگنے لگیں۔ بہت سے لوگوں کے دلوں میں حد کی آگ بھی جل رہی تھی، کیونکہ وہ اپنے سوا، یا اپنے قبیلے کے کسی آدمی کے سوا، دوسرے کسی شخص کا چراغ جلتے نہ دیکھ سکتے تھے۔

ان حالات میں رسول اللہ ﷺ کو اس تعود (اللہ کی پناہ مانگنے کی) ہدایت فرمائی گئی جو ان دونوں صورتوں میں مذکور ہے۔ یہ اسی طرح کی بات ہے جیسی حضرت موسیٰ علیہ السلام نے اس وقت فرمائی تھی جب فرعون نے بھرے دربار میں ان کے قتل کا ارادہ ظاہر کیا تھا کہ انی عُذْتُ بِرَبِّي وَرَبِّكُمْ مَنْ كُلَّ مُتَكَبِّرٍ لَا يُؤْمِنُ بِيَوْمِ الْحِسَابِ ” میں نے اپنے اور تمہارے رب کی پناہ لے لی ہے ہر اس متكبر کے مقابلے میں جورو ز حساب پر ایمان نہیں رکھتا،“ (المؤمن، ۲۷) وَأَنِي عُذْتُ بِرَبِّي وَرَبِّكُمْ أَنْ تَرْجُمُونِ ” اور میں نے اپنے اور تمہارے رب کی پناہ لے لی ہے اس بات سے کہ تم مجھ پر حملہ آرہو۔“ (الدخان: ۲۰)

دونوں موقع پر اللہ کے ان جلیل القدر پیغمبروں کا مقابلہ بڑی بے سرو سامانی کی حالت میں بڑے سرو سامان اور وسائل و ذرائع اور قوت و شوکت رکھنے والوں سے تھا۔ دونوں موقع پر وہ طاقت و رشمنوں کے آگے اپنی دعوت حق پر ڈٹ گئے۔ انہوں نے دشمنوں کی دھمکیوں اور خطرناک مذہبوں اور معاندانہ چالوں کو یہ کہہ کر نظر انداز کر دیا کہ تمہارے مقابلے میں ہم نے رب کا نبات کی پناہ لے لی ہے۔

حضرُ پر جادو کا اثر ہونا

ان سورتوں کے معاملہ میں ایک خاص مسئلہ یہ پیدا ہوتا ہے کہ روایات کی رو سے حضور پر جادو کیا گیا تھا، اور اس کے اثر سے آپ بیمار ہو گئے تھے، اور اس اثر کو دور کرنے کے لیے جریل علیہ السلام نے آکر آپ کو یہ سورتیں پڑھنے کی ہدایت کی تھی۔ اس پر قدیم اور جدید زمانے کے بہت سے عقليت پسندوں نے اعتراض کیا ہے کہ یہ روایات اگر مان لی جائیں تو شریعت ساری کی ساری مشتبہ ہو جاتی ہے۔ کیونکہ اگر نبی پر جادو کا اثر ہو سکتا تھا، اور ان روایات کی رو سے ہو گیا تھا، تو ہم نہیں کہہ سکتے کہ مخالفین نے جادو کے زور پر نبی سے کیا کیا کہلو اور کروالیا ہو، اور اس کی دی ہوئی تعلیم میں کتنی چیزیں خدا کی طرف سے ہوں اور کتنی جادو کے زیر اثر۔ یہی نہیں بلکہ وہ کہتے ہیں کہ اس بات کو حجّ مان لینے کے بعد تو یہ بھی نہیں کہا جا سکتا کہ جادو ہی کے ذریعہ سے نبی کو نبوت کے دعوے پر اکسایا گیا ہو اور نبی نے غلط فہمی میں بنتا ہو کر یہ صحیح لیا ہو کہ اس کے پاس فرشتہ آیا ہے۔ ان کا استدلال یہ بھی ہے کہ یہ احادیث قرآن مجید سے متصادم ہیں۔ قرآن میں تو کفار کا یہ الزام بیان کیا گیا ہے کہ نبی ایک مسحور، یعنی سحر زدہ آدمی ہے (يَقُولُ الظَّالِمُونَ إِنْ تَتَبَعُونَ إِلَارْجُلًا مَسْحُورًا۔ بنی اسرائیل: ۲۷)، مگر یہ احادیث کفار کے الزام کی تصدیق کرتی ہیں کہ واقعی نبی پر سحر کا اثر ہوا تھا۔

اس مسئلے کی تحقیق کے لیے ضروری ہے کہ سب سے پہلے یہ دیکھا جائے کہ کیا درحقیقت مستند تاریخی روایات کی رو سے یہ ثابت ہے کہ رسول اللہ ﷺ پر جادو کا اثر ہوا تھا؟ اور اگر ہوا تھا تو وہ کیا تھا اور کس حد تک تھا؟ اس کے بعد یہ دیکھا جائے کہ جو کچھ تاریخ سے ثابت ہے اس پر وہ اعتراضات وارد بھی ہوتے ہیں یا نہیں جو کیے گئے ہیں؟

جہاں تک تاریخی حیثیت کا تعلق ہے نبی ﷺ پر جادو کا اثر ہونے کا واقعہ قطعی طور پر ثابت ہے مگر اس جادو کا زیادہ

سے زیادہ جواہر حضور پر ہوا وہ بس یہ تھا کہ آپ گھلتے چلے جا رہے تھے، کسی کام کے متعلق خیال فرماتے کہ وہ کر لیا ہے مگر نہیں کیا ہوتا تھا، اپنی آزادی کے متعلق خیال فرماتے کہ آپ ان کے پاس گئے ہیں مگر نہیں گئے ہوتے تھے، اور بعض اوقات آپ کو اپنی نظر پر بھی شبہ ہوتا تھا کہ کسی چیز کو دیکھا ہے مگر نہیں دیکھا ہوتا تھا۔ یہ تمام اثرات آپ کی ذات تک محدود رہے، حتیٰ کہ دوسرے لوگوں کو یہ معلوم تک نہ ہو۔ کہ آپ پر کیا گزر رہی ہے۔ رہی آپ کے نبی ہونے کی حیثیت تو اس میں آپ کے فرانش کے اندر کوئی خلل واقع نہ ہونے پایا۔ کسی روایت میں نہیں ہے کہ اس زمانے میں آپ قرآن کی کوئی آیت بھول گئے ہوں، یا کوئی آیت آپ نے غلط پڑھ دی ہو، یا اپنی صحبتوں میں اور اپنے عظموں اور خطبوں میں آپ کی تعلیمات کے اندر کوئی فرق واقع ہو گیا ہو، یا کوئی ایسا کلام آپ نے وحی کی حیثیت سے پیش کر دیا ہو جو فی الواقع آپ پر نازل نہ ہوا ہو، یا نہماز آپ سے چھوٹ گئی ہو اور اس کے متعلق بھی کبھی آپ نے سمجھ لیا ہو کہ پڑھ لی ہے مگر نہ پڑھی ہو۔ ایسی کوئی بات معاذ اللہ پیش آجائی تو دھوم مجھ جاتی، اور پورا ملک عرب اس سے واقف ہو جاتا کہ جس نبی کو کوئی طاقت چت نہ کر سکی تھی اسے ایک جادوگر کے جادو نے چت کر دیا۔ لیکن آپ کی حیثیت نبوت اس سے بالکل غیر متاثر رہی اور صرف اپنی ذاتی زندگی میں آپ اپنی جگہ اسے محسوس کر کے پریشان ہوتے رہے۔ آخر کار ایک روز آپ حضرت عائشہؓ کے ہاتھ کے آپ نے بار بار اللہ تعالیٰ سے دعا مانگی۔ اسی حالت میں نیند آگئی یا غنوڈگی طاری ہوئی اور پھر بیدار ہو کر آپ نے حضرت عائشہؓ سے کہا کہ میں نے جوبات اپنے رب سے پوچھی تھی وہ اس نے مجھے بتا دی ہے۔ حضرت عائشہؓ نے عرض کیا وہ کیا بات ہے؟ آپ نے فرمایا دو آدمی (یعنی فرشتے دو آدمیوں کی صورت میں) میرے پاس آئے۔ ایک سرہانے کی طرف تھا اور دوسرا پانچتی کی طرف۔ ایک نے پوچھا انہیں کیا ہوا؟ دوسرے نے جواب دیا ان پر جادو ہوا ہے۔ اس نے پوچھا کس نے کیا ہے؟ جواب دیا (بیہد بن عاصم نے)۔ پوچھا کس چیز نے کیا ہے؟ جواب دیا تھی اور بالوں میں ایک زکھجور کے خوشے کے غلاف کے اندر۔ پوچھا وہ کہاں ہے؟ جواب دیا بن زریق کے کنویں ذی از وان (یا ذر وان) کی تھے کہ پھر کے نیچے ہے۔ پوچھا اب اس کے لیے کیا کیا جائے؟ جواب دیا کہ کنویں کا پانی سوت دیا جائے اور پھر پھر کے نیچے سے اس کو نکالا جائے۔ اس کے بعد بنی علیؑ نے حضرت علیؑ، حضرت عمار بن یاسرؑ اور حضرت زیدؓ کو بھیجا۔ ان کے ساتھ جبیر بن ایاس الرڑقیؓ اور قیس بن محسن الرڑقیؓ (یعنی بنی زریق کے یہ دو اصحاب) بھی شامل ہو گئے۔ بعد میں حضور خود بھی چند اصحاب کے ساتھ وہاں پہنچ گئے۔ پانی نکالا گیا اور وہ غلاف برآمد کر لیا گیا۔ اس میں تکمیلی اور بالوں کے ساتھ ایک تانت کے اندر گیارہ گھریں پڑی ہوئی تھیں اور موم کا ایک پتلا تھا جس میں سویاں چبھوئی ہوئی تھیں۔ جبریل علیہ السلام نے آکر بتایا کہ آپ معوذ تین پڑھیں۔ چنانچہ آپ ایک ایک آیت پڑھتے جاتے اور اس کے ساتھ ایک ایک گرہ کھوئی اتی اور پسلے میں سے ایک ایک سوئی نکالی جاتی رہی۔ خاتمہ تک پہنچتے ہی ساری گھریں کھل گئیں، ساری سویاں نکل گئیں، اور آپ جادو کے اثر سے نکل کر بالکل ایسے ہو گئے جیسے کوئی شخص بندھا ہوا تھا، پھر کھل گیا۔ اس کے بعد آپ نے لبید کو بلا کر بازار پر رہ لیا۔ یہی نہیں بلکہ آپ نے اس معاملہ کا چرچا کرنے سے بھی یہ کہہ کر انکار کر دیا کہ مجھے اللہ نے شفاء دی ہے، اب میں نہیں چاہتا کہ کسی کے خلاف لوگوں کو بھڑکا دیں۔

یہ ہے سارا قصہ اس جادو کا۔ اس میں کوئی چیز ایسی نہیں ہے جو آپ کے منصبِ نبوت میں قادر ہو۔ ذاتی حیثیت

سے اگر آپ کو زخمی کیا جاسکتا تھا جیسا کہ جنگِ احمد میں ہوا، اگر آپ گھوڑے سے گر کر چوت کھا سکتے تھے، جیسا کہ احادیث سے ثابت ہے، اگر آپ کو پچھوکاٹ سکتا تھا، جیسا کہ کچھ اور احادیث میں وارد ہوا ہے، اور ان میں سے کوئی چیز بھی اُس تحفظ کے منافی نہیں ہے جس کا نبی ہونے کی حیثیت سے اللہ تعالیٰ نے آپ سے وعدہ کیا تھا، تو آپ اپنی ذاتی حیثیت میں جادو کے اثر سے بیمار بھی ہو سکتے تھے۔ نبی پر جادو کا اثر ہو سکتا ہے، یہ بات تو قرآن مجید سے بھی ثابت ہے۔ سورہ اعراف میں فرعون کے جادوگروں کے متعلق بیان ہوا ہے کہ حضرت موسیٰ علیہ السلام کے مقابلے میں جب وہ آئے تو انہوں نے ہزار ہا آدمیوں کے اُس پورے جمع کی نگاہوں پر جادو کر دیا جو وہاں دونوں کامقابلہ دیکھنے کے لیے جمع ہوا تھا (سَحْرُوا أَعْنَى النَّاسِ۔ آیت: ۱۱۶)

اور سورہ طہ میں ہے کہ جواہر ہیں اور سیاں انہوں نے پھیلتی تھیں ان کے متعلق عام لوگوں ہی نے نہیں حضرت موسیٰ علیہ السلام نے بھی یہی سمجھا کہ وہ ان کی طرف سانپوں کی طرح دوڑی چل آ رہی ہیں اور اس سے حضرت موسیٰ علیہ السلام خوف زدہ ہو گئے، یہاں تک کہ اللہ تعالیٰ ان پر وہی نازل کی کہ خوف نہ کرو تم ہی غالب رہو گے، ذرا اپنا عاصا پھینکو (فَإِذَا جَبَأْتُهُمْ وَعَصَيْتُهُمْ يُخَيِّلُ إِلَيْهِ مِنْ سَحْرِ أَنَّهَا تَسْعَنِي) فاؤ جس فی نفیسہ خیفۃ مُؤْسَنی ۝ قُلْنَا لَا تَحْفَ اِنْكَ اَنْتَ الْأَغْلَى ۝ وَالْقِ مافی یَمْسِنُک ۔ آیات: ۲۶-۲۹ (تاریخ: ۱۴ تا ۲۶) رہایہ اعتراض کہ یہ تو کفار مک کے اُس الزام کی تصدیق ہو گئی کہ نبی ﷺ کو وہ سحر زدہ آدمی کہتے تھے، تو اس کا جواب یہ ہے کہ کفار آپ کو سحر زدہ آدمی اس معنی میں نہیں کہتے تھے کہ آپ کسی جادوگر کے اثر سے بیمار ہو گئے ہیں، بلکہ اس معنی میں کہتے تھے کہ کسی جادوگر نے معاذ اللہ آپ کو پاگل کر دیا ہے اور اسی پاگل پن میں آپ نبوت کا دعویٰ کر رہے ہیں اور جنت و دوزخ کے افسانے سنارے ہیں۔ اب ظاہر ہے کہ یہ اعتراض ایسے معاملہ پر سے سے چسپاں ہی نہیں ہوتا جس کے متعلق تاریخ سے یہ ثابت ہے کہ جادو کا اثر صرف ذاتِ محمدؐ پر ہوا تھا، نبوتِ محمدؐ سے بالکل غیر متاثر رہی۔

اسلام میں جھاڑ پھونک کی حیثیت

ایک اور مسئلہ ان سورتوں کے معاملہ میں یہ پیدا ہوتا ہے کہ آیا جھاڑ پھونک کی اسلام میں کوئی گنجائش ہے؟ اور یہ کہ جھاڑ پھونک بجائے خود موخر بھی ہے یا نہیں؟ یہ سوال اس لیے پیدا ہوتا ہے کہ بکثرت صحیح احادیث میں یہ ذکر آیا ہے کہ رسول اللہ ﷺ ہر رات کو سوتے وقت، اور خاص طور پر بیماری کی حالت میں معاوذتین، یا بعض روایات کے مطابق معوذات (یعنی قل ہو اللہ اور معاوذتین) تین مرتبہ پڑھ کر اپنے دونوں ہاتھوں میں پھوٹنے اور سر سے لے کر پاؤں تک پورے جسم پر، جہاں جہاں تک بھی آپ کے ہاتھ پہنچ سکتے، انہیں پھیرتے تھے۔ {ای مسئلہ کے سلسلے میں جو مختلف روایات وارد ہوئی ہیں ان سب کے پیش نظر شرعی مسئلہ یہ ہے کہ جھاڑ پھونک کی} اس شرط کے ساتھ اجازت ہے کہ اس میں شرک نہ ہو۔ اللہ کے پاک ناموں یا اس کے کلام سے جھاڑ اجائے، کلام ایسا ہو جو بھی میں آئے اور یہ معلوم کیا جاسکے کہ اس میں کوئی گناہ کی چیز نہیں ہے، اور بھروسہ جھاڑ پھونک پر نہ کیا جائے کہ وہ بجائے خود شفادینے والی ہے، بلکہ اللہ پر اعتماد کیا جائے کہ وہ چاہے گا تو اسے نافع بنا دے گا۔

رہایہ سوال کہ آیا جھاڑ پھونک مفید بھی ہے یا نہیں، تو اس کا جواب یہ ہے کہ رسول اللہ ﷺ نے دوا اور علاج سے نہ صرف یہ کہ بھی منع نہیں فرمایا، بلکہ خود فرمایا کہ ہر مرض کی دوا اللہ نے پیدا کی ہے اور تم لوگ دوا کیا کرو۔ حضور نے خود لوگوں کو بعض امراض کے علاج بتائے ہیں، جیسا کہ احادیث میں کتاب الطب کو دیکھنے سے معلوم ہو سکتا ہے۔ لیکن دوا بھی اللہ ہی کے حکم

اور اذن سے نافع ہوتی ہے، ورنہ اگر دوا اور طبی معالجہ ہر حال میں نافع ہوتا تو ہسپتا لوں میں کوئی نہ مرتا۔ اب اگر دوا اور علاج کرنے کے ساتھ اللہ کے کلام اور اس کے اسماء حسنی سے بھی استفادہ کیا جائے، یا ایسی جگہ جہاں کوئی طبی امداد میسر نہ ہو اللہ ہی کی طرف رجوع کر کے اس کے کلام اور اسماء و صفات سے استعانت کی جائے تو یہ ماڈہ پرستوں کے سوا کسی کی عقل کے بھی خلاف نہیں ہے۔ بلکہ ماڈہ پرست دنیا کے بھی بہت سے ڈاکٹروں نے اعتراف کیا ہے کہ دعا اور رجوع الی اللہ مریضوں کی شفایاں میں بہت کارگر چیز ہے۔ اور اس کا خود مجھے ذاتی طور پر اپنی زندگی میں دو مرتبہ تجربہ ہوا ہے۔ ۱۹۳۸ء میں جب مجھے نظر بند کیا گیا تو چند روز بعد ایک پھری میرے مثانے میں آ کر اڑ گئی اور ۱۶ گھنٹے تک پیشتاب بند رہا۔ میں نے اللہ تعالیٰ سے دعا کی کہ میں ظالموں سے علاج کی درخواست نہیں کرنا چاہتا، تو ہی میرا علاج فرمادے۔ چنانچہ وہ پھری پیشتاب کے راستے سے ہٹ گئی اور ۲۰ برس تک ہٹی رہی یہاں تک کہ ۱۹۶۸ء میں اس نے پھر تکلیف دی اور اس کو آپریشن کر کے نکالا گیا۔ دوسرا مرتبہ جب ۱۹۵۳ء میں مجھے گرفتار کیا گیا تو میری دونوں پنڈلیاں کئی مہینے سے دادی کی سخت تکلیف میں بیٹھیں اور کسی علاج سے آرام نہیں آ رہا تھا۔ گرفتاری کے بعد میں نے اللہ تعالیٰ سے پھر وہی دعا کی جو ۱۹۳۸ء میں کی تھی اور کسی علاج اور دوا کے بغیر پنڈلیاں داد سے بالکل صاف ہو گئیں۔ آج تک پھر کبھی وہ بیماری مجھے نہیں ہوئی۔

سورہ فاتحہ اور ان سورتوں کی مناسبت

آخری چیز جو معمودتین کے بارے میں قابل توجہ ہے وہ قرآن کے آغاز اور اختتام کی مناسبت ہے۔ قرآن کا آغاز سورہ فاتحہ سے ہوتا ہے اور اختتام معمودتین پر۔ اب ذرا دونوں پر ایک نگاہ ڈالیے۔ آغاز میں اللہ رب العالمین، رحمان و رحیم، اور مالک یوم الدین کی حمد و شناکر کے بندہ عرض کرتا ہے کہ آپ ہی کی میں بندگی کرتا ہوں اور آپ ہی سے مدد چاہتا ہوں، اور سب سے بڑی مدد جو مجھے درکار ہے وہ یہ ہے کہ مجھے سیدھارستہ بتائیے۔ جواب میں اللہ تعالیٰ کی طرف سے سیدھارستہ دکھانے کے لیے اُسے پورا قرآن دیا جاتا ہے، اور اس کو ختم اس بات پر کیا جاتا ہے کہ بندہ اللہ تعالیٰ سے جو رب الفلق، ربُّ النَّاسِ، ملکُ النَّاسِ اور الْنَّاسُ ہے، عرض کرتا ہے کہ میں ہر مخلوق کے ہر فتنے اور شر سے محفوظ رہنے کے لیے آپ ہی کی پناہ لیتا ہوں، اور خصوصیت کے ساتھ شیاطین جن و انس کے وسوسوں سے آپ کی پناہ مانگتا ہوں، کیونکہ راہ راست کی پیروی میں وہی سب سے زیادہ منع ہوتے ہیں۔ اُس آغاز کے ساتھ یہ اختتام جو مناسبت رکھتا ہے وہ کسی صاحب نظر سے پوشیدہ نہیں رہ سکتی۔

۵ أَيَّا تُهَا سُوْرَةُ الْفَلَقِ مِنْ كُوْنِهَا ۲۰

بِسْمِ اللَّهِ الرَّحْمَنِ الرَّحِيمِ
قُلْ أَعُوذُ بِرَبِّ الْفَلَقِ لِمَنْ شَرِّمَا حَلَقَ لَوْمَنْ

اللہ کے نام سے جو بے انتہا مہربان اور رحم فرمانے والا ہے۔

کہو، [۱] میں پناہ مانگتا ہوں [۲] صبح کے رب [۳] اکی، ہر اس چیز کے شر سے جو اس نے پیدا کی ہے، [۴]

[۱] چونکہ قُل (کہو) کا الفظ اس پیغام کا ایک حصہ ہے جو تبلیغ رسالت کے لیے نبی ﷺ پر بذریعہ وحی نازل ہوا ہے، اس لیے اگرچہ اس ارشاد کے اوپرین مخاطب تو رسول اللہ ﷺ ہی ہیں، مگر آپ کے بعد ہر مومن بھی اس کا مخاطب ہے۔

[۲] پناہ مانگنے سے مراد کسی چیز سے خوف محسوس کر کے اپنے آپ کو اس سے بچانے کے لیے کسی دوسرے کی حفاظت میں جانا، یا اس کی آڑ لینا، یا اس سے لپٹ جانا یا اس کے سایہ میں چلا جانا ہے۔ پناہ مانگنے والا بہر حال وہی شخص ہوتا ہے جو محسوس کرتا ہے کہ جس چیز سے وہ ڈر رہا ہے اس کا مقابلہ وہ خود نہیں کر سکے گا بلکہ وہ اس کا حاجت مند ہے کہ اس سے بچنے کے لیے دوسرے کی پناہ لے۔ پھر جس کی پناہ مانگی جاتی ہے وہ لازماً کوئی ایسا ہی شخص یا وجود ہوتا ہے جس کے متعلق پناہ لینے والا یہ سمجھتا ہے کہ اس خوف ناک چیز سے وہی اس کو چھا سکتا ہے۔ اب پناہ کی ایک قسم تو وہ ہے جو قوانین طبعی کے مطابق، عالم اسباب کے اندر کسی محسوس ماذی چیز یا شخص یا طاقت سے حاصل کی جاتی ہے۔ مثلاً دشمن کے حملہ سے بچنے کے لیے کسی قلعہ میں پناہ لینا، یا گولیوں کی بوچھاڑ سے بچنے کے لیے خندق یا کسی دمدے یا کسی دیوار کی آڑ لینا، یا کسی طاقت و ر نظام سے بچنے کے لیے کسی انسان یا قوم یا حکومت کے پاس پناہ لینا، یاد ہوپ سے بچنے کے لیے کسی درخت یا عمارت کے سایہ میں پناہ لینا۔ بخلاف اس کے دوسری قسم وہ ہے جس میں ہر طرح کے خطرات اور ہر طرح کی ماذی، اخلاقی یا روحانی مضر تواریخ اور فحصان رسال چیزوں سے کسی فوق الغطی ہستی کی پناہ اس عقیدے کی بنابر مانگی جاتی ہے کہ وہ ہستی عالم اسباب پر حکمراں ہے اور بالاتر از حسن و ادراک طریقے سے وہ اس شخص کی ضرور حفاظت کر سکتی ہے جو اس کی پناہ ڈھونڈ رہا ہے۔ پناہ کی یہ دوسری قسم ہی نہ صرف سورہ فلق اور سورہ ناس میں مراد ہے بلکہ قرآن اور حدیث میں جہاں بھی اللہ تعالیٰ کی پناہ مانگنے کا ذکر کیا گیا ہے اس سے مراد یہی خاص قسم کی پناہ ہے۔ اور عقیدہ توحید کا لازمہ یہ ہے کہ اس نوعیت کا تعویذ یا استغاثہ (پناہ مانگنا) اللہ کے سوا کسی اور سے نہ کیا جائے۔ مشرکین اس نوعیت کا تحفظ اللہ کے سوا دوسری ہستیوں، مثلاً جنوں یا دیویوں اور دیوتاؤں سے مانگنے تھے اور آج بھی مانگتے ہیں۔ ماذہ پرست لوگ اس کے لیے بھی ماذی ذرائع وسائل ہی کی طرف رجوع کرتے ہیں، کیونکہ وہ کسی فوق الغطی طاقت کے قابل نہیں ہیں۔ مگر مومن ایسی تمام آفات و بلیات کے مقابلے میں، جن کو دفع کرنے پر وہ خود اپنے آپ کو قادر نہیں سمجھتا، صرف اللہ کی طرف رجوع کرتا اور اسی کی پناہ مانگتا ہے۔

[۳] اصل میں لفظ ”رَبُّ الْفَلَقِ“ استعمال ہوا ہے۔ فلق کے اصل معنی چھاڑنے کے ہیں۔ مفسرین کی عظیم اکثریت نے اس سے مراد رات کی تاریکی کو چھاڑ کر پسیدہ صبح کا لالیا ہے کیونکہ عربی زبان میں فلق الصبح کا لفظ طلوع صبح کے معنی میں بکثر استعمال ہوتا ہے، اور قرآن میں بھی اللہ تعالیٰ کے لیے فالق الاصباح کے الفاظ استعمال ہوئے ہیں، ”یعنی وہ جورات کی تاریکی کو چھاڑ کر صبح کا لاتا ہے۔“ (الانعام: ۹۶) فلق کے دوسرے معنی غلق بھی لیے گئے ہیں، کیونکہ دنیا میں جتنی چیزیں بھی بیدا ہوتی ہیں وہ کسی نہ کسی چیز کو چھاڑ کر نکلتی ہیں۔

تمام بنا تات بیچ اور زمین کو چھاڑ کر اپنی کونپل نکالتے ہیں۔ تمام حیوانات یا تورجم مادر سے برآمد ہوتے ہیں، یا اند تو رکر نکلتے ہیں، یا کسی اور مانع ظہور چیز کو چیز کر باہر آتے ہیں۔ تمام چشے پہاڑیاں میں کوئی حق کر کے نکلتے ہیں۔ دن رات کا پردہ چاک کر کے محمودار ہوتا ہے۔ بارش کے قطیرے بادلوں کو چیز کر زمین کا رخ کرتے ہیں۔ غرض موجودات میں سے ہر چیز کسی نہ کسی طرح کے انشقاق کے نتیجے میں عدم سے وجود میں آتی ہے، حتیٰ کہ زمین اور سارے آسمان بھی پہلے ایک ڈھیر تھے جس کو چھاڑ کر انہیں جدا جادیا گیا۔ کانتا رنقا ففتقنهُما (الأنبياء۔ ۳۰) پس اس معنی کے لحاظ سے فلق کا لفظ تمام مخلوقات کے لیے عام ہے۔ اب اگر پہلے معنی لیے جائیں تو آیت کا مطلب یہ ہوگا کہ میں طلوع صبح کے مالک کی پناہ لیتا ہوں۔ اور دوسرے معنی لیے جائیں تو مطلب یہ ہوگا میں تمام خلق کے رب کی پناہ لیتا ہوں۔ اس جگہ اللہ تعالیٰ کا اسم ذات چھوڑ کر اس کا اسم صفت ”رب“ اس لیے استعمال کیا گیا ہے کہ پناہ مانگنے کے ساتھ اللہ تعالیٰ کے ”رب“، یعنی مالک و پروردگار اور آقا و مرتبی ہونے کی صفت زیادہ مناسبت رکھتی ہے۔ پھر رَبُّ الْفَلَقِ سے مراد اگر طلوع صبح کا رب ہو تو اس کی پناہ لینے کے معنی یہ ہوں گے کہ جو رب تاریکی کو چھانٹ کر صبح روزِ شنبہ میں اس کی پناہ لیتا ہوں تاکہ وہ آفات کے بھوم کو چھانٹ کر میرے لیے عافیت پیدا کر دے، اور اس سے مراد رَبُّ الْخَلْقِ ہو تو معنی یہ ہوں گے کہ میں ساری خلق کے مالک کی پناہ لیتا ہوں تاکہ وہ اپنی مخلوق کے شر سے بچھے بچائے۔

[۲] بالغایل دیگر تمام مخلوقات کے شر سے میں اس کی پناہ مانگتا ہوں۔ اس فقرے میں چند باتیں قبل غور ہیں:

اول یہ کہ شر کو پیدا کرنے کی نسبت اللہ کی طرف نہیں کی گئی، بلکہ مخلوقات کی پیدائش کی نسبت اللہ کی طرف اور شر کی نسبت مخلوقات کی طرف کی گئی ہے۔ اس سے معلوم ہوا کہ اللہ تعالیٰ نے کسی مخلوق کو شر کے لیے پیدا نہیں کیا ہے۔ بلکہ اس کا ہر کام خیر اور کسی مصلحت ہی کے لیے ہوتا ہے، البتہ مخلوقات کے اندر جو اوصاف اس نے اس لیے پیدا کیے ہیں کہ ان کی تخلیق کی مصلحت پوری ہو، ان سے بعض اوقات اور بعض اقسام کی مخلوقات سے اکثر شر و نما ہوتا ہے۔

دوم یہ کہ اگر صرف اسی ایک فقرے پر اکتفا کیا جاتا اور بعد کے فقروں میں خاص خاص قسم کی مخلوقات کے شر سے الگ الگ خدا کی پناہ مانگنے کا نہ بھی ذکر کیا جاتا تو یہ فقرہ مدعا پورا کرنے کے لیے کافی تھا، کیونکہ اس میں ساری ہی مخلوقات کے شر سے خدا کی پناہ مانگ لی گئی ہے۔ اس عام استعاذے کے بعد چند مخصوص شروں سے پناہ مانگنے کا ذکر خود بخود یہ معنی دیتا ہے کہ ویسے تو میں خدا کی پیدا کی ہوئی ہر مخلوق کے شر سے خدا کی پناہ مانگتا ہوں، لیکن خاص طور پر وہ چند شر و حمن کا ذکر سورہ فلق کی باقی آیات اور سورہ ناس میں کیا گیا ہے، ایسے ہیں جن سے خدا کی آمان پانے کا میں بہت محتاج ہوں۔

سوم یہ کہ مخلوقات کے شر سے پناہ حاصل کرنے کے لیے موزوں ترین اور موئخر ترین استعازہ اگر کوئی ہو سکتا ہے تو وہ یہ ہے کہ ان کے خالق کی پناہ مانگی جائے، کیونکہ وہ بہر حال اپنی مخلوق پر غالب ہے، اور ان کے ایسے شروں کو بھی جانتا ہے جنہیں ہم جانتے ہیں اور ایسے شر ور سے بھی واقف ہے جنہیں ہم نہیں جانتے۔ لہذا اس کی پناہ گویا اس حاکم اعلیٰ کی پناہ ہے جس کے مقابلے کی طاقت کسی مخلوق میں نہیں ہے، اور اس کی پناہ مانگ کر ہم ہر مخلوق کے ہر شر سے اپنا بچاؤ کر سکتے ہیں، خواہ وہ ہمیں معلوم ہو یا نہ ہو۔ نیز اس میں دنیا ہی کے نہیں آخرت کے بھی ہر شر سے استعازہ شامل ہے۔

چہارم یہ کہ شر کا لفظ نقصان، ضرر، تکلیف اور الم کے لیے بھی استعمال ہوتا ہے، اور ان اسباب کے لیے بھی جو نقصان و ضرر اور تکلیف و الم کے موجب ہوتے ہیں۔ اس لیے یہاں شر سے پناہ مانگنا ان دونوں مفہومات کا جامع ہے۔

پنجم یہ کہ شر سے پناہ مانگنے میں دو مفہوم اور بھی شامل ہیں۔ ایک یہ کہ جو شر واقع ہو چکا ہے، بندہ اپنے خدا سے دعا مانگ رہا ہے کہ وہ

شِرْعَانِيْقِ إِذَا وَقَبَ ۝ وَمَنْ شَرِّالْفُلْتُ فِي الْعُقْدِ ۝

وَمَنْ شَرِّحَاسِدِإِذَا حَسَدَ ۝

اور رات کی تاریکی کے شر سے جب کہ وہ چھا جائے،^[۱] اور گرہوں میں پھونکنے والوں (یادالیوں) کے شر سے،^[۲] اور حاسد کے شر سے جب کہ وہ حسد کرے یا^[۳]

اسے دفع کر دے۔ دوسرے یہ کہ جو شرعاً قعنی نہیں ہوا ہے، بندہ یہ دعا مانگ رہا ہے کہ خدا مجھے اس شر سے محفوظ رکھے۔

[۱] مخلوقات کے شر سے عموماً خدا کی پناہ مانگنے کے بعد اب بعض خاص مخلوقات کے شر سے خصوصیت کے ساتھ پناہ مانگنے کی تلقین کی جا رہی ہے۔ رات کی تاریکی کے شر سے خاص طور پر اس لیے پناہ مانگنے کی تلقین کی گئی ہے کہ اکثر جرائم اور مظالم رات ہی کے وقت ہوتے ہیں۔ موزی جانور بھی رات ہی کو نکلتے ہیں۔ اور عرب میں طوائف الملوکی کا جو حال ان آیات کے نزول کے وقت تھا اس میں تورات بری خوف ناک چیز تھی، اس کے اندر ہیرے میں چھاپہ مار نکلتے تھے اور بستیوں پر غارت گری کے لیے نوٹ پڑتے تھے۔ جو لوگ رسول اللہ ﷺ کی جان کے درپے تھے وہ بھی رات ہی کے وقت آپ کو قتل کر دینے کی تجویزیں سوچا کرتے تھے تاکہ قاتل کا پتہ نہ چل سکے۔ اس لیے ان تمام شر و آفات سے خدا کی پناہ مانگنے کا حکم دیا گیا جو رات کے وقت نازل ہوتی ہیں۔ یہاں اندر ہیری رات کے شر سے طلوع فجر کے رب کی پناہ مانگنے میں جو لیف مناسبت ہے وہ کسی صاحب نظر سے پوشیدہ نہیں رہ سکتے۔

[۲] گرہ میں پھونکنے کا لفظ اکثر، بلکہ تمام ترمذیین کے نزدیک جادو کے لیے استعارہ ہے، کیونکہ جادو گرعموماً کسی ڈوریا تاگ میں گردیتے اور اس پر پھونکتے جاتے ہیں۔ پس آیت کا مطلب یہ ہے کہ میں طلوع فجر کے رب کی پناہ مانگتا ہوں جادو گروں یا جادو گرنیوں کے شر سے۔ اس مفہوم کی تائید وہ روایات بھی کرتی ہیں جن میں بتایا گیا ہے کہ رسول اللہ ﷺ پر جب جادو ہوا تھا تو جبریل علیہ السلام نے آکر حضور کو معوذین پڑھنے کی ہدایت کی تھی، اور معوذین میں یہی ایک فقرہ ہے جو برادر است جادو سے تعلق رکھتا ہے۔ جادو کے متعلق یہ جان لینا چاہیے کہ اس میں چونکہ دوسرے شخص پر براثڑا لئے کے لیے شیاطین یا رواح خبیثہ یا ستاروں کی مدد مانگی جاتی ہے اس لیے قرآن میں اسے کفر کہا گیا ہے۔ (ابقرہ: ۱۰۲) لیکن اگر اس میں کوئی کہمہ کفر یا کوئی فعل شرک نہ بھی ہو تو وہ بالاتفاق حرام ہے اور بنی ﷺ نے اسے سات ایسے کبیرہ گناہوں میں شمار کیا ہے جو انسان کی آخرت کو بر باد کر دینے والے ہیں۔ (بخاری و مسلم)

[۳] حسد کا مطلب یہ ہے کہ کسی شخص کو اللہ نے جو نعمت یا فضیلت یا خوبی عطا کی ہو اس پر کوئی دوسرا شخص جلے اور یہ چاہے کہ وہ اس سے سلب ہو کر حاسد کوں جائے یا کم از کم یہ کہ اس سے ضرر چھن جائے۔ البتہ حسد کی تعریف میں یہ بات نہیں آتی کہ کوئی شخص یہ چاہے کہ جو فعل دوسرے کو ملائے وہ مجھے بھی مل جائے۔ یہاں حاسد کے شر سے اللہ تعالیٰ کی پناہ اس حالت میں مانگی گئی ہے جب کہ وہ حسد کرے، یعنی جب وہ حسد کی بنا پر کوئی نقصان پہنچانے کی کوشش کرے۔ کیونکہ جب تک وہ کوئی اقدام نہیں کرتا اس وقت تک اس کا جلا بجا جائے خود چاہے رہا ہی، مگر محمود کے لیے ایسا شر نہیں بنتا کہ اس سے پناہ مانگی جائے۔

﴿أَيُّهَا ۖ ﴾ (۲۱) سُورَةُ النَّاسِ مِكْتَبَةٌ (۱۱۳) ﴿رُكُوعُهَا ۱﴾

بِسْمِ اللَّهِ الرَّحْمَنِ الرَّحِيمِ
قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝
مِنْ شَرِّ الْوُسُوقَاتِ ۝ الْخَنَّاسِ ۝ إِلَّا الَّذِي يُوَسِّعُ رُفْقَ

اللہ کے نام سے جو بے انتہا مہربان اور حرم فرمانے والا ہے۔

کہو، میں پناہ مانگتا ہوں انسانوں کے رب، انسانوں کے باادشاہ، انسانوں کے حقیقی معبدوں کی اُس وسوسہ ذاتے والے کے شر سے جو بار بار پلٹ کر آتا ہے، اجو لوگوں کے دلوں میں وسو سے ذاتا ہے

[۱] یہاں بھی سورہ فلق کی طرح أَعُوذُ بِاللَّهِ كَبِيرٍ کے بجائے اللہ تعالیٰ کو اس کی تین صفات سے یاد کر کے اس کی پناہ مانگنے کی تلقین کی گئی ہے۔ ان تین صفات سے استغاثہ کا مطلب یہ ہوا کہ میں اس خدا کی پناہ مانگتا ہوں جو انسانوں کا رب، باادشاہ، اور معبد ہونے کی حیثیت سے اُن پر کامل اقتدار رکھتا ہے، جو اپنے بندوں کی حفاظت پر پوری طرح قادر ہے، اور جو واقعی اُس شر سے انسانوں کو چاہکتا ہے جس سے خود پہنچنے اور دوسرے انسانوں کو پہنچانے کے لیے میں اس کی پناہ مانگ رہا ہوں۔ سبکی نہیں بلکہ چونکہ وہی رب اور باادشاہ اور اللہ ہے، اس لیے اس کے سوا اور کوئی ہے یہ نہیں جس سے میں پناہ مانگوں اور جو حقیقت میں پناہ دے بھی سکتا ہو۔

[۲] اصل میں وَسُوْسَ الخَنَّاسَ کے الفاظ استعمال ہوئے ہیں۔ وَسُوْسَ کے معنی ہیں بار بار وسوسہ ذاتے والا۔ اور وسو سے کے معنی ہیں پر پے ایسے طریقے یا طریقوں سے کسی کے دل میں کوئی بری بات ذاتِ ذات کے جس کے دل میں وہ ذاتی جاری ہوئے یہ محسوس نہ ہو سکے کہ وسوسہ انداز اُس کے دل میں ایک بری بات ذاتِ ذات رہا ہے۔ وسو سے کے لفظ میں خود تکرار کا مفہوم شامل ہے، جیسے زلزلہ میں حرکت کی تکرار کا مشہوم مثال ہے۔ چونکہ انسان صرف ایک دفعہ بہکانے سے نہیں بلکہ اسے بہکانے کی پر پوکوش کرنی بھتی ہے، اس لیے ایسی کوشش کو وسوسہ اور کوشش کرنے والے کو وسوسہ کہا جاتا ہے۔ رہبالظ خناس، تو یہ خنوں سے ہے جس کے معنی ظاہر ہونے کے بعد پہنچنے یا آنے کے بعد پہنچپہ بہت جانے کے تیس، اور خناس چونکہ مبالغہ کا صیغہ ہے اس لیے اس کے معنی یہ فعل بکثرت کرنے والے کے ہوئے۔ اب یہ ظاہر بات ہے کہ وسوسہ ذاتے والے کو بار بار وسوسہ اندازی کے لیے آدمی کے پاس آنا پڑتا ہے، اور ساتھ ساتھ جب اسے خناس بھی کہا گیا تو دونوں الفاظ کے ملنے سے خود بخود یہ مفہوم پیدا ہو گیا کہ وسوسہ ذاتِ ذات کروہ پہنچپہ بہت جاتا ہے اور پھر پے در پے وسوسہ اندازی کے لیے پلٹ کر آتا ہے۔ بالفاظ اگر ایک دفعہ وسوسہ ذاتِ ذات کر جب وہ بہکانے میں کامیاب نہیں ہوتا تو ہٹ جاتا ہے اور پھر آگر وسوسہ اندازی کرنے لگتا ہے۔ اور یہ کوشش پر در پے جاری رکھتا ہے۔

وسوسہ خناس کے شر سے پناہ مانگنے کا مطلب کیا ہے؟ اس کا ایک مطلب تو یہ ہے کہ پناہ مانگنے والا خدا اُس کے شر سے خدا کی پناہ مانگتا ہے، یعنی اس شر سے کہ وہ کہیں اس کے اپنے دل میں کوئی وسوسہ ذات نہ ہے۔ دوسرا مطلب یہ ہے کہ اللہ کے راستے کی طرف دعوت دینے والے کے خلاف جو شخص بھی لوگوں کے دلوں میں وسو سے ذاتا پھرے اس کے شر سے داعی حق خدا کی پناہ مانگتا ہے۔ داعی الى الحق کے بس کا یہ کام ہے، {اور نہ اس کے لیے یہ مناسب ہے کہ} اس کی ذات کے خلاف جس جن لوگوں کے دلوں میں وسو سے ذاتے جا رہے ہوں ان سب تک خود پہنچے اور ایک ایک شخص کی غلط فہمیوں کو صاف کرے۔ اس لیے اللہ تعالیٰ نے دعوت حق دینے والے کو

٤٩ ﴿٦﴾ صَدُورِ النَّاسِ لِمَنِ الْجِنَّةُ وَالنَّاسُ

خواہ وہ جنوں میں سے ہو یا انسانوں میں سے [۱]

ہدایت فرمائی کہ ایسے اشرار کے شر سے بس خدا کی پناہ مانگ لے اور پھر بے فکری کے ساتھ اپنی دعوت کے کام میں لگا رہے۔ اس کے بعد ان سے نہ نہ تیر اکام نہیں بلکہ رب الناس، ملک الناس اور الہ الناس کا کام ہے۔

اس سلسلے میں ایک بات اور بھی نگاہ میں رہنی چاہیے۔ وہ یہ کہ انسان کے دل میں وسوسہ اندازی صرف باہر سے شیاطین جن و انس ہی نہیں کرتے بلکہ اندر سے خود انسان کا اپنا نفس بھی کرتا ہے۔ اس کے اپنے غلط نظریات اُس کی عقل کو گراہ کرتے ہیں۔ اُس کی اپنی ناجائز اغراض و خواہشات اُس کی قوت تیز اور قوت ارادی اور قوت فیصلہ کو بدراہ کرتی ہیں۔ یہی بات ہے جو قرآن میں ایک جگہ فرمائی گئی ہے کہ وَنَعْلَمُ مَا تُوَسِّعُ بِهِ نَفْسُهُ (ق: ۱۶) ”اور ہم اُس کے اپنے نفس سے ابھرنے والے وسوسوں کو جانتے ہیں۔“ اسی بنا پر رسول اللہ ﷺ نے اپنے مشہور خطبہ مسنونہ میں فرمایا ہے نعوذ بالله من شرور انسنا ”ہم اللہ کی پناہ مانگتے ہیں اپنے نفس کی شرارتیں سے۔“

[۳] آیت کے صحیح معنی یہ ہیں کہ ”اُس وسوسہ انداز کے شر سے جو انسانوں کے دلوں میں وسو سے ڈالتا ہے، خواہ وہ جنوں میں سے ہو یا خود انسانوں میں سے۔“ یعنی دوسرے الفاظ میں وسوسہ اندازی کا کام شیاطین جن بھی کرتے ہیں اور شیاطین اُنس بھی، اور دونوں کے شر سے پناہ مانگنے کی اس سورہ میں تلقین کی گئی ہے۔ اس معنی کی تائید قرآن سے بھی ہوتی ہے اور حدیث سے بھی۔ قرآن میں فرمایا:

وَكَذَلِكَ جَعَلْنَا لِكُلِّ نَبِيٍّ عَدُوًا شَيْطَنًا إِنَّمَا يُوحَىٰ بَعْضُهُمُ إِلَىٰ بَعْضٍ زُخْرُفُ الْقُوْلِ

غُرُورًا ۵ (الانعام: ۱۱۲)

”اور اسی طرح ہم نے ہر نبی کے لیے شیطان جنوں اور شیطان انسانوں کو دشمن بنادیا ہے جو ایک دوسرے پر خوش آئندہ تیس دھوکے اور فریب کے طور پر القا کرتے ہیں۔“

اور حدیث میں ہے کہ ایک موقع پر حضور نے حضرت ابوذرؓ سے فرمایا: یا اباذر، تَعَوَّذْ بالله من شَرِّ شیاطین الانس والجن، ”اے ابوذر، شیاطین اُنس اور شیاطین جن کے شر سے اللہ کی پناہ مانگو۔“ میں نے عرض کیا یا رسول اللہ، انسانوں میں بھی شیطان ہوتے ہیں؟ فرمایا ہاں۔ (احمد، نسائی، ابن حبان)